

ABSTRACT

Transfer of property Act is an act which came into existence in 1882. The short title of the act is "Transfer of property Act 1882". This act was made by Indian Legislative Department and was extended in first instance to whole of British India except the territories respectively administrated by the Governor of Bombay in council, the Liutenant Governor of the Punjab the chief commissioner of British India. It was forced on 1st July, 1882 and time to time it was being ammended.[*]

'Rehn' mean to pledge a property under detention and suspension in consideration of a right available against its owner and which may be satisfied out of that property. It is merely a security against the loan or sale which was demanded by the banks or traders etc. According to the majority of Muslim jurists the pledged property assumes the status of trust in the hand of mortgagee. So pledged property should be valuable and should be given in the possission of mortgagee whether possession is physical or constructive.

The article has many aspect as under:

*Importance of possission in mortgage

**Utilization of mortgage

***Condition in mortgage's pect

****verious kinds of mortgage mentioned in property act 1882, under chapter 4 and

their authenticity in the source of classical as wel as modern Islamic Economic system.

The legitimacy of the topic was explained according to the text of Qur'n , Sunnah, Ijma and in the light of Islamic Juresprodnce opinions.

*For more detail please see: <http://www.archive.org/details/transferpropert00deptgoc>

قانون انتقال جائیداد ۱۸۸۲ء کے تناظر میں اقسام رہن کا شرعی و تحقیقی جائزہ

ڈاکٹر حافظ عابد محمود نظامی ☆

۱۸۸۲ء کے قانون انتقال جائیداد کا تعارف و تاریخی پس منظر: انگریزوں کے ہندوستان پر راج میں قانون انتقال جائیداد ۱۸۸۲ء کے نام سے ایک قانون بنایا گیا، یہ قانون آٹھ ابواب پر مشتمل ہے، اس کے باب نمبر چار میں قابل انتقال جائیداد کو رہن رکھنے کے قواعد و ضوابط بیان کئے گئے اور دفعہ ۵۸ کی سیکشن ۱ے میں رہن، راہن، مرتہن، مرہونہ رقم اور سامان رہن کی وضاحت کی گئی، اور سیکشن بی سے ایف تک اقسام رہن کو بیان کیا گیا، یہ قانون انگریز راج دہانی میں یکم جولائی ۱۸۸۲ء کو نافذ ہوا۔

عربوں میں رہن رکھنے کا رواج تھا اسلام نے ان کے اس رواجی قانون کو برقرار رکھا اور اس میں پائی جانے والی خرابیوں کو دور کیا، ابتداء اسلام تا عہد حاضر رہن قرض کے متبادل کے طور پر استعمال ہوتا رہا، موجودہ دور کے بینکاری نظام اور مالیاتی اداروں کا دارومدار قرض پر ہے جس کے لئے رہن کو بطور سیورٹی استعمال کیا جا رہا ہے، ذیل میں رہن کا مفہوم قرآن و سنت اور فقہاء کی آراء کی روشنی میں رہن کی قانونی حیثیت کا تعین کیا جائے، نیز ۱۸۸۲ء کے قانون انتقال جائیداد میں مذکور اقسام رہن کا تعارف، شرعی جائزہ اور اطلاق جدید پیش کیا جائے گا۔

۱۔ رہن کا لغوی مفہوم:

رہن، مرہون کے معنی میں ہے جس سے گروی شے مراد ہے، اس کی جمع رھان اور رُہن ہے (۱)۔

”رہنتہ الشیء“ و ”ارہنتیہ الشیء“ دونوں کا معنی ایک ہے یعنی میں نے اس کے پاس چیز رہن رکھی (ملخصاً) (۲) ابن سیدہ نے: ”رہنسنہ“ کا معنی ”ادامہ“ سے کیا ہے یعنی اس نے ہمیشہ رکھا۔ (۳) کہا جاتا ہے: ”ارہنت لہم الطعام والشراب“ یعنی میں نے ان کے لئے کھانے پینے کا مستقل ذمہ لیا، ایسے کھانے کو ”طعام رھن“ کہا جاتا ہے۔ (۴) جس میں ثبوت اور دوام کے معانی پائے جاتے ہیں، اس لئے رہن کے لفظی معنی جس کے ہوئے۔ (۵)

فقہاء میں سے ماوردی، مرغینانی اور کاسانی وغیرہم کی رائے میں رہن شے کے روکنے کا نام ہے، ہدایہ میں ہے: ”الرہن لغةً حبس الشیء باى سبب كان“ (۶) سبب کوئی بھی ہو مطلق شے کے روکنے اور قید کرنے کو رہن کہتے ہیں۔ علامہ سید شریف جرجانی نے لکھا ہے: ”الرہن هو فى اللغة: مطلق الحبس“ (۷)، محبوب اور گروی کے معنی کی تائید قرآن و سنت سے ہو رہی ہے: اللہ تعالیٰ کا فرمان ہے: ”کل نفس بما کسبت رھینة“ (۸) کہ ہر شخص اپنے اعمال کے بدلے میں گروی ہے۔

☆ اسٹنٹ پروفیسر اسلامیات، گورنمنٹ ڈگری کالج کہوٹ، ضلع راولپنڈی۔ موبائل نمبر 0307.5530520

E-mail: hafizabidmahmood@hotmail.com

اقسام رہن کا شرعی و تحقیقی جائزہ

حدیث شریف میں آیا ہے کہ قبر میں مؤمن کی جان قرض کی وجہ سے قید رہے گی، حتیٰ کہ اس کی طرف سے قرض کو ادا کر دیا جائے: "نفس المؤمن مرهونة بدينه حتى يقضى عنه دينه" (۹) یعنی یہاں مرہونہ کے معنی "محبوس فی القبر" یعنی قبر میں بند رہنے کے ہیں۔

رہن کے دیگر معانی بھی انجام کار پہلے معانی کے مفہم کو اپنے اندر سموائے ہوئے ہیں کیوں کہ محبوس ہونا بھی اپنی جگہ پر قائم رہنا اور وہاں سے نہ ہٹنا ہے۔ (۱۰) چنانچہ مرہونہ قرض دینے والے کے ہاتھ میں اس وقت تک قید رہتی ہے، جب تک وہ اپنا قرض وصول نہ کر لے۔ مرتہن کو رہن پر محض قبضے اور جس کا حق ہے۔ مرتہن کا انتفاع جس اور قبضے کے خلاف ہے، اسی پر رہن کے لغوی معنی دلالت کرتے ہیں اور یہی لغوی معنی شرعاً بھی ملحوظ ہوں گے۔

خلاصہ یہ ہے کہ رہن میں ثبوت و دوام، گروی رکھنا، محبوس کرنا، ہمیشہ کا ذمہ لینا کے معانی پائے جاتے ہیں اور یہ ثلاثی مجرد یا مزید دونوں طرح استعمال ہوتا ہے اس کے معنی میں کوئی فرق نہیں ہے۔

۲۔ رہن کی اصطلاحی تعریف:

دیب الحضری نے قاموس الفاظ الاسلامیہ میں رہن کے متعلق لکھا ہے:

[Rahn] pledging or pawning. A legal term which signifies the determination of a thing on account of a claim which may be answered by means of that thing. [11]

مذکورہ تعریف سے معلوم ہوتا ہے کہ رہن ایک قانونی اصطلاح ہے، اور مالی مطالبہ کی وجہ سے کسی شے کے قید کرنے اور روکنے کو ظاہر کرتی ہے، اور اس مطالبہ کو اس چیز سے پورا کیا جاتا ہے۔

علامہ سید شریف جرجانی نے لکھا ہے: "الرهن فی الشرع حبس الشئ بحق یمکن اخذه منه کالدین" (۱۲) شریعت میں رہن حق کے بدلے میں شے کو روکنا ہے، جس سے حق کا وصول کرنا ممکن ہو جیسے دین۔

مجلد میں ہے: "الرهن حبس مال وتوقيفه فی مقابل حق یمکن استيفاءه منه ویسمی ذلک المال مرهوناً ودھناً" (۱۳) رہن مال کا روکنا ہے، اور رہن کو مال کے مقابلے میں روکنا ہے تاکہ حق کی ادائیگی اس مال سے ممکن ہو سکے، ایسے مال کو مرہون یا رہن (گروی شدہ) کہتے ہیں۔

قانون انتقال جائیداد ۱۸۸۲ء میں دفعہ ۵۸ سیکشن ۱۷۱ میں رہن کی تعریف یہ کی گئی:

"A mortgage is a transfer of an interest in specific immoveable property for the purpose of securing the payment of money advanced or to be advanced by the way of loan, an existing or future debt, or the performance of an engagement which may give rise to a pecuniary liability" [14].

رہن سے مراد انتقال حقیقت و مفاد ہے جو کسی خاص غیر منقولہ جائیداد سے متعلق ہو اور جس کے ذریعہ سے اس روپے کی

ضمانت مقصود ہو جو پیشگی دیا گیا ہو یا بطور قرض دیا گیا ہو خواہ وہ قرض موجود ہو یا آئندہ کسی ایسے انتظام کی تکمیل ہو جو مالی ذمہ داری پیدا کرے۔

رہن کی اس تعریف میں مفاد یا حقیقت کے انتقال کی بات کی گئی شرعی لحاظ سے مرہن شے مرہونہ کا مالک نہیں بن سکتا وہ اس کی بیع کا اختیار رکھتا ہے، نیز اس تعریف میں مرہونہ کو قبضہ میں دینے کا کوئی مفہوم بیان نہیں ہوا، جبکہ شرعی رہن میں قبضہ دینا شرط ہے۔ تمام مکاتب فکر کے فقہاء نے رہن کی اپنے اپنے انداز میں اصطلاحی تعریف کی ہے، طوالت اور موضوع سے صرف نظر کے خوف کی وجہ سے محض چند تعریفات بیان کی ہیں۔

اولہ اربعہ کی روشنی میں جواز رہن:

قرآن، سنت، اجماع اور قیاس سے رہن کا جواز ثابت ہے، جس کا اجمالی ذکر درج ذیل ہے:

(الف): رہن قرآن حکیم کی روشنی میں:

قرآن حکیم میں واضح طور پر رہن رکھنے کا حکم ملتا، ارشاد باری تعالیٰ ہے:

”وَأَنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنَ مَقْبُوضَةٌ فَإِنْ أَمِنَ بَعْضُكُم بَعْضًا فَلْيُؤَدِّ الَّذِي
أُوْتِيَ مِنْ أَمَانَتِهِ وَلْيَبِئِثَ اللَّهُ رَبَّهُ“ (۱۵)

اور اگر تم سفر میں ہو اور تمہیں دستاویز لکھنے والا نہ ملے، تو قبضہ دی ہوئی رہن (کی بنا پر معاملہ کرو) پھر اگر تمہیں ایک دوسرے پر اعتبار ہو، تو جس پر اعتبار کیا گیا ہے اسے چاہیے، کہ وہ اس کی امانت ادا کرے اور اللہ سے ڈرے جو اس کا رب ہے۔

(ب): رہن سنت نبی ﷺ کی روشنی میں:

رہن کے حوالے سے متعدد صحابہ اور صحابیات سے منقول احادیث ملتی ہیں:

۱۔ حضرت عائشہ صدیقہ رضی اللہ عنہا سے روایت ہے: ”اشترى رسول ﷺ طعاماً من يهودى بنسبعة و رهنه درعاً له من حديد“ یعنی حضور ﷺ نے یہودی سے ادھار پر طعام خریدا اور اپنی لوہے کی زرہ اس کے پاس رہن رکھی۔ آپ ﷺ کی ایک روایت میں ہے:

”توفى النبی ﷺ و درعه مرهونة عند يهودى بثلاثين صاعاً من شعير“ (۱۶)

جب رسول اللہ ﷺ کا وصال ہوا تو آپ کی زرہ تیس صاع (۱۷) جو کے عوض ایک یہودی کے پاس رہن رکھی ہوئی تھی۔

اقسام رہن کا شرعی و تحقیقی جائزہ

اسی طرح یہ حدیث حضرت ابن عباس، حضرت اسماء بنت یزید (۱۸) اور حضرت انس رضی اللہ عنہم سے متعدد الفاظ کے ساتھ منقول ہے۔ بخاری، نسائی اور سنن ابن ماجہ میں انس رضی اللہ عنہ سے مروی حدیث کے متعدد الفاظ ہیں جن سے معلوم ہوتا ہے کہ حضور ﷺ کے زیر کفالت اس وقت نوگھرانے تھے اور ان کے لیے صبح شام کے لیے صرف ایک صاع کھانا تھا۔ (۱۹)

حضرت ابن عباس رضی اللہ عنہ کی حدیث سے معلوم ہوتا ہے کہ جب آپ ﷺ کا وصال ہوا، تو آپ کی زرع تیس صاع جو کے بدلے میں رہن تھی۔ (۲۰)

۲۔ انقاع رہن کے حوالے سے حضرت ابو ہریرہ رضی اللہ عنہ سے دو روایات منقول ہیں، ان کی پہلی روایت میں رسول ﷺ نے فرمایا:

”الظھر یرکب بنفقته اذا کان مرھونا ولبن الدر یشرب بنفقته اذا کان مرھونا وعلی الذی یرکب ویشرب النفقة“ (۲۱)

گروی رکھے ہوئے سواری کے جانور پر اس کے خرچے کے بدلے سواری کی جائے گی اور اس کا دودھ استعمال کیا جائے گا اور جو شخص سواری کرے گا یا دودھ کو پیئے گا جانور کا خرچہ اس کے ذمہ ہے۔

حضرت ابو ہریرہ رضی اللہ عنہ کی دوسری روایت میں ہے، کہ رسول ﷺ نے فرمایا:

”الرھن مرکوب ومحلوب“ (۲۲) گروی جانور سواری کیا ہوا اور دودھ دوہا ہوا ہے۔

۳۔ جب رہن کی مدت پوری ہو جائے تو اس کو روکا نہیں جائے گا اس حوالے سے حضرت معاویہ بن عبد اللہ بن جعفر رضی اللہ عنہ سے روایت ہے کہ رسول ﷺ نے فرمایا:

”لا یغلق الرھن وان رجلا رھن داراً بالمدينة الی اجل فلما جاء الا اجل قال الذی ارتھن ہی لی فقال رسول اللہ ﷺ لا یغلق الرھن“ (۲۳)

رہن کو بند نہیں کیا جائے گا اور ایک شخص نے مدنیہ منورہ میں مقررہ مدت کے لیے گھر رہن رکھا، جب مدت پوری ہوئی، تو مرتہن نے کہا کہ یہ گھر میرا ہے، تو رسول ﷺ نے فرمایا، کہ رہن کو بند نہیں کیا جائے گا۔

۴۔ ہلاکت رہن کے حکم پر حضرت عطاء سے روایت ہے:

”ان رجلا رھن فرسا فنفق فی یدہ فقال رسول اللہ ﷺ للمرتهن ذھب حقہ“ (۲۴)

ایک شخص نے مرتہن کے پاس گھوڑا رہن رکھا، جو اس کے قبضہ میں مر گیا، تو حضور ﷺ نے مرتہن سے فرمایا، کہ اس کا حق ختم ہو گیا۔

۵۔ ضمان رہن کے حوالے سے حضرت ابو ہریرہ رضی اللہ عنہ سے روایت ہے کہ رسول ﷺ نے فرمایا:

”الرھن بما فیہ“ [25] رہن اس قرض کے بدلے میں ہے، جس کے عوض مال رہن رکھا گیا۔

اس کے علاوہ رہن پر صحابہ کرام اور تابعین کے متعدد اقوال ملتے ہیں، جن سے معلوم ہوتا ہے کہ اگر مال مرہون میں کچھ زائد

ہو اور اس کوئی بلا یا آفت لاحق ہو جائے، تو رہن اس قرض کے بدلے میں ہے جس کے عوض مال رہن رکھا گیا، اور اگر کوئی نقصان نہیں پہنچا تو زائد مال واپس کر دیا جائیگا۔ اور ایک روایت سے معلوم ہوتا ہے کہ قرض سے زیادہ میں مرتہن امین ہے اور اگر مال مرہون قرض سے کم ہو تو رہن پورا حق ادا کرے گا۔

(ج): رہن اجماع امت کی روشنی میں:

سفر میں رہن کے جواز پر فقہاء امت کا اجماع ہے (۲۶) البتہ اس میں اختلاف رائے اس امر میں ہے، کہ حضر یعنی اقامت میں رہن جائز ہے یا نہیں؟ ابن منذر کے بقول مجاہد کے علاوہ اس میں کسی کا اختلاف نہیں۔ (۲۷) موسوعۃ الاجماع میں ہے کہ ضحاک، مجاہد اور طاہر یہ نے آیت رہن سے استدلال کرتے ہوئے، کہا کہ رہن رکھنا صرف سفر میں ہی جائز ہے۔ (۲۸) جمہور فقہاء نے حضور ﷺ کی احادیث سے استدلال کرتے ہوئے سفر اور حضر دونوں میں رہن کو جائز قرار دیا، ان کی رائے میں سفر کی قید اس لئے لگائی گئی کہ رہن کی زیادہ ضرورت سفر میں ہوتی ہے، کیوں کہ عموماً سفر کی حالت میں کاتب کا فقدان ہوتا تھا۔ (۲۹)

(د): رہن قیاس کی روشنی میں:

کفالت بالاتفاق جائز ہے، اور اس کی حقیقت یہ ہوئی کہ حق واجب کفیل سے وصول کر لیا جائے، تو کفالت کی وجہ سے وصول یابی کی جانب میں پختگی پیدا ہو جاتی ہے، اسی طرح رہن کی وجہ سے حق کو وصول کرنے کی جانب پختہ ہو جاتی ہے، تو رہن کو کفالت پر قیاس کیا جائے گا اور کہا جائیگا کہ جیسے کفالت جائز ہے، ایسے ہی رہن بھی جائز ہے۔ (۳۰)

نتائج بحث:

رہن سفر اور حضر دونوں میں جائز اور ادلہ و اربعہ سے ثابت ہے، قرآن حکیم میں واضح طور پر سفر میں رہن رکھنے کا حکم ملتا ہے، جبکہ اقامت کی حالت میں رہن کا ثبوت سنت نبوی ﷺ سے واضح ہوتا ہے، اسی وجہ سے سفر اور حضر دونوں میں رہن رکھنے پر صحابہ اور ائمہ کا اجماع ہوا ہے، رہن کا حکم استنباطی ہے، وجوبی نہیں ہے، زمانہ قدیم کی طرح آج کل کاتب اور کتابت کا فقدان نہیں رہا، لہذا معاملہ رہن خواہ سفر میں کیا جائے یا اقامت میں، اس کو لکھ لیا جائے اور اس پر گواہی قائم کر لی جائے تو زیادہ مفید ہے۔

مالی نظام میں رہن کی حیثیت:

مالیاتی اداروں میں مختلف مقاصد کے تحت قرضے دیے جاتے ہیں، جن میں متعدد نوعیتوں کی ضمانتیں درکار ہوتی ہیں، جن میں شخصی ضمانتیں، ذاتی ملکیتی جائیداد کی ضمانتیں، اشیاء رہن کی ضمانتیں وغیرہ شامل ہیں۔

عہد حاضر کے بینکوں، مالیاتی و تجارتی اداروں اور عوام الناس میں رہن کا چل چلاؤ بہت زیادہ ہے، بیوع میں بھی لوگ رہن سے کام لیتے ہیں اور گارنٹی دیتے ہیں۔

۱۸۸۲ء کے قانون انتقال جائیداد میں مذکور اقسام رہن:

۱۸۸۲ء کے قانون میں رہن کی سات اقسام کا ذکر ملتا ہے، جو اس وقت پاکستان کے عدالتی نظام کا حصہ ہیں، ان میں سے چند اقسام موجود نظام بینکاری میں بھی پائی جاتی ہیں ذیل میں ان اقسام کی شرعی حیثیت اور اطلاق جدید پر بحث کی گئی ہے:

رہن خالص / سادہ رہن (Simple Mortgage s.58,b):

قانون مذکورہ کی نظر میں رہن سے مراد کسی غیر منقولہ (Immovable) خاص جائیداد میں انتقال حقیقت یا ملکیت ہے، جو کسی موجودہ قرضہ یا کسی عہد کی تعمیل یا کسی ذمہ داری کی ادائیگی کے اطمینان کی خاطر پیدا ہوتا ہے۔ (۳۱) رہن، بیع کی طرح انتقال ملکیت کا ایک عمل ہے، جس سے خواہش مند شخص اپنی جائیداد کو کسی دوسرے کے پاس رہن رکھ کر مرتہن کو اس بات کا اختیار دیتا ہے، کہ وہ اس قرض (زر رہن) کی وصولیابی، اس جائیداد کو..... فروخت کر کے حاصل کر سکتا ہے۔ (۳۲)

رہن کی اس قسم میں مرتہن کو قبضہ نہیں دیا جاتا ہے، بلکہ راہن خود کو قرض کی ادائیگی کا پابند کرتا ہے..... اگر وہ معاہدے کے مطابق رقم کی ادائیگی نہ کر سکے، تو قرض کی رقم کو پورا کرنے کے لئے مرتہن کو فروخت کا اختیار ہوتا ہے۔ (۳۳) مرتہن عدالت میں شے مرہونہ کی بیع کا دعویٰ دائر کروائے اس کے بعد اس کو اس کو اس منقولہ جائیداد مثلاً ٹرک وغیرہ کے فروخت کا اختیار ہوگا، اور رہن کا حکم دستاویز کے رجسٹر کروانے کے بعد نافذ ہوگا، اگر قرض کی قیمت سو روپے سے کم ہی کیوں نہ ہو، اور رہن کا حکم دستاویز کے رجسٹر کروانے کے بعد نافذ ہوگا، اگر قرض کی قیمت سو روپے سے کم ہی کیوں نہ ہو۔ (۳۴) اس رہن میں کسی مرحلے پر مالکانہ حقوق مرتہن کو منتقل نہیں ہوتے..... اس معاملے کو رہن خالص اور مرتہن کو مرتہن خالص کہتے ہیں۔ (۳۵)

رہن کی یہ قسم اسلامی ممالک کے قوانین میں ملتی ہے اس کو ”الرهن السائل“ (Floating Mortgage)، ”الرهن الساذج“ (Simple Mortgage) اور ”الذمة السائلة“ (Floating Charge) کا نام دیا جاتا ہے، مثلاً مدیون اپنی گاڑی داسن کے پاس بطور رہن رکھوائے، لیکن گاڑی بدستور مدیون (راہن) کے قبضہ میں رہے اور وہ اس کو اپنی ضرورت کے مطابق استعمال بھی کرتا رہے، لیکن جب تک راہن مرتہن داسن کا قرض ادا نہیں کریگا، اس وقت تک وہ اس گاڑی کو آگے فروخت نہیں کر سکتا اور اگر راہن مرتہن کا دین ادا کرنے سے قاصر ہو جائے، تو پھر مرتہن کو اس گاڑی کے بیچنے کا اختیار ہوگا، اس بیچنے کے حق کو ”الذمة السائلة“ (Floating Charge) کہا جاتا ہے۔ (۳۶)

رہن سائل (Floating Mortgage) میں کلائنٹ مرہونہ چیز مثلاً مشنری یا گاڑی وغیرہ کے صرف کاغذات بینک کے پاس رکھوا دیتا ہے، اس پر شرعاً جائز ہے اسے چارج (Charge) پیدا (Creat) کر لینا کہتے ہیں۔ (۳۷)

ڈاکٹر عبد الرحیم نے لکھا ہے کہ غیر منقولہ (Immovable) جائیداد میں کاغذات ملکیت کے قبضہ میں آجانے کو جائیداد کے قبضہ میں آجانے کے مترادف مانا جاسکتا ہے۔ (۳۸)

وضعی قانون میں قرض کی ادائیگی کے وقت مرتہن منافع کا حقدار ہوگا، جبکہ شریعت قرض پر منافع کو باقرا دیتے ہوئے حرام کہتی ہے، اسی طرح سادہ رہن میں مرتہن کو قبضہ نہیں دیا جاتا جبکہ شرعی قانون میں رہن کے صحیح ہونے کے لئے قبضہ شرط ہے، جیسا کہ آیت رہن میں: ”فوهن مقبوضۃ“ (۳۹) کے الفاظ آئے ہیں اسی بنا پر فقہاء نے رہن میں قبضہ کی شرط لگائی ہے۔ (۲۰)

اسلامی نظریاتی کونسل کی رائے:

اسلامی نظریاتی کونسل کی رائے میں رہن بدون قبضہ جائز نہیں ہے۔ (۲۱)

مفتی محمد تقی عثمانی صاحب رہن کی اس قسم پر اپنی کتاب فقہی مقالات میں تفصیلی بحث کی ہے۔ (۲۲) آپ نے دلائل سے ثابت کیا کہ قبضہ ہونے کے بعد راہن شے مرہونہ کو مرتہن کی اجازت سے عاریتاً واپس لے سکتا ہے، اس سے رہن فاسد نہیں ہوتا اور مرتہن کو شے کے واپس لینے کا حق رہتا ہے..... مگر رہن کی اس قسم میں مرتہن کو سرے سے قبضہ ہی نہیں دیا گیا، کیا اس صورت میں اس پر عاریت کا حکم لگایا جاسکتا ہے؟..... فقہاء کی رائے کے بقول اس پر عاریت کا حکم نہیں لگایا جاسکتا، اس لئے کہ رہن کی صحت کیلئے قبضہ شرط ہے اور وہ یہاں نہیں پایا جاتا..... آپ نے عہد حاضر کے فقہاء کو چند امور پر غور و فکر کی دعوت دی ہے، جن کا خلاصہ درج ذیل ہے:

۱۔ رہن السائل میں ملکیتی دستاویز پر قبضہ کیا جاتا ہے احتمال ہے کہ اس سے رہن تام ہو جائے اور پھر شے بطور عاریت راہن کے پاس رہے۔

۲۔ قبضہ کے شرط ہونے کی علت، مرہونہ کو بیچ کر دین وصول کرنا ہے اور رہن السائل میں ایگریمنٹ کے تحت مرتہن کو یہ سہولت میسر ہے، لہذا یہاں حسی قبضہ نہ ہونے کے باوجود قبضہ کا مقصد حاصل ہو رہا ہے۔

۳۔ مقصد رہن توثیق دین ہے اگر دائن خود شے کو راہن کے قبضہ میں رہنے دے اور اس سے صرف اپنے دین کی وصولی کا حق باقی رکھے تو اس میں بظاہر کوئی قباحت نظر نہیں آتی۔

۴۔ رہن السائل میں راہن اور مرتہن دونوں کا حق محفوظ ہے، راہن انقاع سے محروم نہیں ہوتا اور مرتہن کا حق ایگریمنٹ کے تحت اس شے سے واسطہ اور محفوظ ہو جاتا ہے، اور وہ دوسرے غرماء کے مقابلے میں اس کا زیادہ مستحق ہوتا ہے۔

۵۔ موجودہ عالمی تجارت میں بائع اور مشتری کے لئے بعد فاصلہ کی وجہ سے مرہونہ پر قبضہ مشکل ہے، اس پر اخراجات زیادہ آتے ہیں، لہذا توثیق دین کے لئے رہن السائل کے علاوہ کوئی دوسری صورت نظر نہیں آتی۔

مفتی صاحب کا رجحان رہن السائل کے جواز کی طرف ہے، لیکن انہوں نے قطعی فیصلے کو علماء پر چھوڑا ہے۔ (۲۳)

نتائج بحث اور ترجیحی رائے: مفتی صاحب کی رائے صائب معلوم ہوئی ہے، کیوں کہ کتاب و سنت میں قبضہ کی حقیقت اور اس کی کوئی خاص صورت مقرر نہیں کی گئی، گویا شریعت نے اس مسئلہ میں مسلمانوں کے عرف کو اصل قرار دیا ہے، لہذا ہر عہد کے مروجہ طریقوں اور اشیاء کی مختلف انواع کے اعتبار سے قبضہ کی نوعیت متعین ہوگی۔ (۲۴)

اقسام رہن کا شرعی و تحقیقی جائزہ

جدید معاملات کے شرعی احکام میں ہے کہ جس طرح مشتری (Customer) اپنی ملوکہ اشیاء رہن رکھوا سکتا ہے، اسی طرح

ان اشیاء کی دستاویز اور کاغذات کا رہن رکھوانا جائز ہے۔ (۴۵)

مرتبہ کو مر وجہ وثائق کے ذریعے توثیق دلوائی جاسکتی ہے، اور دستاویز کے ذریعے شے کو قرض کے لئے مختص کیا جاسکتا ہے، تاکہ اس کا حق ہر اعتبار سے محفوظ رہے۔ قرض کے لئے شریعت نے دستاویز لکھنے کا حکم دیا ہے، جہاں دستاویز لکھنے کا بندوبست نہ ہو وہاں دستاویز کے متبادل کے طور پر رہن رکھنے کا حکم ہوا ہے، اس عہد میں سامان کتابت ہر جگہ موجود ہے، لہذا دستاویز لکھ کر دستاویز پر معاہدہ کیا جائے اور قرض کی ادائیگی کو قرض لینے والے کی کسی شے کے ساتھ بطور شرط خاص کر دیا جائے، کیوں کہ اس شرط سے قرض لینے والے کو کوئی نقصان نہیں اور قرض دینے والے کا حق بھی محفوظ ہو جائے گا۔

(۲) رہن بذریعہ حوالہ دستاویزات حقیقت:

(Mortgage by deposit of title - deeds 58F & 96):

جب کوئی شخص اپنے دائن یا اس کے نائب کو اپنی غیر منقولہ (Immovable) جائیداد کی ملکیتی دستاویزات رہن کے طور پر دے تو اس کو رہن بذریعہ حوالہ دستاویزات حقیقت کہتے ہیں۔ (۴۶) اس دستاویز کی حیثیت گارنٹی (Guarantee) کی ہوتی ہے جب راہن زر رہن واپس کرتا ہے تو مرتبہ دستاویز راہن کو واپس کر دیتا ہے، عموماً ایک کاغذ پر قرض اور اس کی شرائط درج ہوتی ہیں۔ (۴۷) جائیداد غیر منقولہ (Immovable) میں کاغذات کا قبضہ میں آجانا جائیداد کے قبضہ میں آجانے کے مترادف ہے۔ (۴۸)

اسلامی نظریاتی کونسل کی رائے میں رہن کی ایسی تمام اقسام ناجائز ہیں جن میں محض رہن کی دستاویز مرتبہ کے حوالے کر دی جاتی ہے اور مرتبہ کو رہن پر قبضہ نہیں دیا جاتا کیوں کہ رہن بدون قبضہ جائز نہیں ہے۔ (۴۹)

ڈاکٹر اعجاز احمد صدیقی کی رائے میں شے مرہون کے کاغذات مرتبہ کے پاس رکھوادیے جائیں تو یہ حکمی قبضہ کی ایک صورت ہوگی، چنانچہ رہن سائل (Mortgage Floating) میں کلائنٹ مرہونہ چیز مثلاً مشتری یا گاڑی وغیرہ کے صرف کاغذات بینک کے پاس رکھوادیتا ہے، یہ شرط عا جائز ہے اسے چارج (Charge) پیدا (Creat) کر لینا کہتے ہیں۔ (۵۰)

کاغذی دستاویز پر مال کی تعریف صادق نہیں آتی نہ اس کو مال سمجھا جاتا ہے بلکہ یہ مال کی محض سند ہے اس کے ذریعے سے یہ ثابت ہو جاتا ہے کہ فلاں کے پاس اتنی مالیت ہے، بذات خود دستاویز کوئی مال نہیں ہے۔ (۵۱)

قانونی چارہ جوئی: عدم ادائیگی کی صورت میں مخصوص جائیداد سے وصول یا بی عمل میں لائی جاتی ہے البتہ مرتبہ عدالت کی اجازت کے بغیر جائیداد کو فروخت نہیں کر سکتا۔ (۵۲) مرتبہ عدالت کے حکم کے بغیر اموال مرہونہ کو فروخت نہیں کر سکتا کیوں کہ ایسا کرنا شریعت کے خلاف ہے۔ (۵۳) شریعت میں رہن کی یہ قسم نہیں پائی جاتی ہے۔

عہد حاضر میں دستاویز، سندت اور دیگر وثائق کو جو قانونی حیثیت حاصل ہے وہ مسلمہ ہے، کرنسی وغیرہ جو سند کا درجہ رکھتی

ہیں اس کے پس پردہ قانون کی عملداری کا فرما ہے اسی بنا پر لوگ اس کا لین دین کرتے ہیں، یہی حال دیگر قانونی سندت کا ہے جن میں عدالتی و حکومتی توثیق ہوتی ہے، زمانہ قدیم میں سفر کے دوران مالی ضرورت پیش آتی جس کا صل رہن کے ذریعے دیا گیا اور اس کو قبضہ میں دینے کا مقصد توثیق دلانا تھا یہ توثیق ایسی دستاویز، سندت اور دیگر وثائق سے حاصل ہو سکتی ہے جن کے پیچھے عدالتی و حکومتی یقین دہانی موجود ہو۔

(۳) رہن بیع بالوفاء (Mortgage by Conditional Sale s.58,c & 59,67):

رہن بیع بالوفاء میں ابتداء رہن معاہدہ ہوتا ہے، مگر رہن کی یہ قسم حقیقت میں بیع ہے، اس میں قرض کی ادائیگی کی مدت طے کی جاتی ہے اور اگر مدت مقررہ تک قرض ادا نہ ہو سکے تو معاہدہ رہن، بیع کی صورت اختیار کر لیتا ہے۔

وضع قانون میں رہن بیع بالوفاء کی تعریف:

جب راہن بظاہر منقولہ (Movable) شے مرہون کو اس شرط پر فروخت کرے، کہ اگر وہ مقررہ مدت تک قرض ادا نہ کر سکا تو بیع نافذ ہو جائے گی، اور مدت کے اندر ادائیگی قرض کی صورت میں مشتری (Customer) جائیداد بائع (Seller) کو واپس منتقل کر دے گا، اس کو بیع بالوفاء اور مرہون کو مرہون بیع بالوفاء (Mortgagee by the way of Condition Sale) کہتے ہیں۔ (۵۴) اس کو بیع بشرط واپسی بھی (Sale With The Condition of Repurchase) کہتے ہیں۔

لوگ قرض کی ضرورت پوری کرنے کے لئے اپنا مکان یا دکان یا زمین اس شرط پر فروخت کرتے ہیں، کہ مکان وغیرہ کی قیمت چھ ماہ یا سال کے بعد مشتری (Customer) کو واپس کر کے اپنا مکان واپس لے لیں گے، پھر وہ مکان بدستور مقررہ بائع (Seller) کی ملک میں آجائے گا فقہاء (احناف) اس کو بیع الوفاء (۵۵) اہل بخارا و اہل مصر بیع الامانت، شافعیہ اس کو رہن المعاد اور اہل شام اس کو بیع الاطاعت کہتے ہیں۔ (۵۶)

الجلہ میں ہے: ”بیع الوفاء هو البیع بشرط ان المشتري متى رد الثمن يرد البائع اليه المبيع“ [57]۔ بیع الوفاء وہ ایسی بیع ہے جو اس شرط سے ہو کہ مشتری (Customer) جب ثمن (Price) کو لوٹائے، تو بائع (Seller) اس کو بیع (Sold) لوٹا دے گا۔

بیع نامہ (Sale Deed) اور رہن بیع الوفاء میں فرق ہے، بیع انتقال ملکیت ہے..... جبکہ رہن بیع بالوفاء میں فریقین کے مابین قرض خواہ اور قرض دار کا تعلق ہوتا ہے، جو ادائیگی تک قائم رہتا ہے..... اور اس میں ملکیت کے بعض حقوق مرہون کو منتقل ہوتے ہیں۔ (۵۸) اگر مقررہ معیاد کے اندر راہن زر رہن ادا کر دے، تو جو حق ملکیت کی منتقلی از روئے رہن نامہ ہوئی تھی، وہ فسخ (Cancel) ہو جاتی ہے، راہن بذریعہ عدالت جائیداد مرہونہ کو اپنے نام منتقل کر دے گا۔ اور مرہون حق ملکیت راہن کے نام منتقل کرانے کا قانوناً پابند ہو جاتا ہے رہن نامہ شروع سے ہی ظاہری طور پر بہ شکل بیعت نامہ ہوتا ہے، لہذا اگر رہن نامہ میں راہن معیاد مقررہ

اقسام رہن کا شرعی و تحقیقی جائزہ

میں زر رہن ادا نہ کر سکے، تو مذکورہ رہن نامہ بیع نامہ کی غیر مشروط شکل اختیار کر لیتا ہے..... اس صورت میں حق ملکیت قانونی طور پر مستند کروانے کے لئے مرتہن کو عدالت میں دعویٰ دائر کرنے اور عدالتی ڈگری حاصل کرنے کے بعد جائیداد فروخت کر کے قرضہ وصول کرنے کا اختیار ہے..... رہن کی اس قسم میں مرتہن کو مرہونہ کا قبضہ نہیں ملتا..... اگر زر رہن ۱۰۰ روپے سے کم ہو، تو اس کی دو صورتیں ہیں: اولاً، جائیداد مرہونہ کا قبضہ مرتہن کو دینا پڑتا ہے۔ ثانیاً، دستاویز رہن کی حسب ضابطہ رجسٹری کرانا پڑتی ہے، زر رہن ۱۰۰ روپے یا اس سے زائد ہو تو دستاویز کار رجسٹر ہونا اور حاشیے کے گواہوں کے دستخط کا ہونا ضروری ہیں۔ (۵۹)

بیع الوفاء بیع کے بیع یا رہن ہونے کے متعلق فقہاء میں اختلاف رائے ہے، ذیل میں ان دو پہلوؤں کا جائزہ لیا جائے گا:

(الف) بیع الوفاء کا رہن ہونا:

اکثر فقہاء بیع الوفاء رہن کے رہن ہونے پر متفق ہیں۔ (۶۰) رہن کے حکم میں اور بمنزلہ رہن کہا ہے۔ (۶۱) بظاہر مشتری مگر مرتہن کے لئے بالکل جائز نہیں ہے کہ وہ اس خریدی ہوئی مرہونہ شے سے نفع حاصل کرے۔ (۶۲) ردالمحتار میں اس کو رہن کی چال کہا گیا ہے..... درحقیقت رہن ہے، اس میں (خریدار) مرتہن کسی شے کا مالک نہیں ہوتا اور نہ ہی مالک کی اجازت کے بغیر وہ اس سے کسی قسم کا نفع حاصل کر سکتا ہے اور بلا اجازت جو وہ پھل وغیرہ کھائے گا یا تلف کرے گا اس کا ضامن ہے۔ (۶۳) اس کے تمام احکام رہن کی طرح ہیں، اس بیع میں اور رہن کے احکام نہیں فرق نہیں ہے۔ (۶۴) بلا اجازت نفع اٹھانا رہا ہے۔

(ب) بیع الوفاء کا بیع ہونا:

بعض فقہاء کی رائے میں اس کا بیع ہونا صحیح ہے، کیوں کہ ان دونوں نے بیع کا لفظ استعمال کیا ہے اور لفظ کے بغیر صرف نیت کا اعتبار نہیں ہوتا..... پس اگر لفظ بیع کا بولا رہن کا نہ بولا، تو جو لفظ بولا وہ ثابت ہوگا۔ (ملخصاً)۔ (۶۵)

بیع الوفاء کا فاسد ہونا:

بعض فقہاء کی رائے ہے، کہ یہ بیع فاسد ہے کیوں کہ بائع (Seller) اور مشتری (Customer) کے مابین جو عقد ہوا ہے، وہ لفظ بیع سے ہوا ہے، اس لئے یہ رہن نہ ہوا، اور عقد میں عاقدین نے بیع میں فسخ (Cancelation) کی شرط کو بیان کیا، اس لئے یہ بیع فاسد ہوگی۔ (۶۶) یہ بیع اس وقت فاسد ہوگی، جب اس کے اندر شرط ہو اور وہ دونوں اس کو عقد لازم سمجھ رہے ہوں، اگر بیع کے اندر شرط نہ ہو، بلکہ بیع کے بعد واپس کی شرط لگائی گئی ہو، تو بیع صحیح ہے، البتہ وعدہ کا ایفاء لازم ہے۔ (۶۷) ردالمحتار میں ہے کہ عقد ہونے کے بعد، فاسد شرط کا بیان کرنا، عقد کو فاسد نہیں کرتا۔ (۶۸)

ردالمحتار میں ہے:

”لو ذکر البيع بلا شرط ثم ذكر الشرط على وجه العدة جاز البيع ولزم الوفاء

بالوعد“ (۶۹)

اگر بیع کو بلا شرط بیان کیا، پھر انہوں نے وعدہ کے طور پر شرط کو بیان کیا، تو بیع جائز ہے اور وعدہ کو پورا کرنا ضروری ہے۔

الدر المختار میں ہے:

”قیل بیع یفید الانتفاع بہ..... وعلیہ الفتوی وقیل ان بلفظ البیع لم یکن رهنائیم ان ذکر الفسخ فیہ او قبلہ او زعماء غیر لازم کان بیعا فاسدا ولو بعدہ علی وجه المیعاد جاز ولزم الوفاء بہ، لان المواعید قد تكون لازمة لحاجة الناس“۔ (۷۰)

ایک قول ہے کہ بیع الوفا انتفاع کا فائدہ دیتی ہے..... اس کے بیع ہونے پر فتویٰ ہے، بعض نے کہا کہ بیع الوفا، لفظ بیع کے ساتھ ہے، اس لئے یہ رہن نہیں ہے، (کیوں کہ بیع اور رہن مستقل عقد ہیں اور ان کے اپنے اپنے احکام ہیں) پھر جب بیع الوفا کے اندر یا قبل اس کے فسخ (Cancelation) کا ذکر کیا، یعنی شرط کیا، یا دونوں نے اس کو بیع غیر لازم خیال کیا، تو بیع فاسد ہوگی، اگر مذکورہ طریقے سے، بیع الوفا کے بعد فسخ کو ذکر کیا، تو بیع جائز ہے، اور اس سے وعدے کا پورا کرنا لازم آئے گا، اس لئے کہ وعدوں کا پورا کرنا، لوگوں کی حاجت کی وجہ سے لازم ہوتا ہے۔

اگر واقع میں قطعی بیع کی ہو اور اس میں (انتفاع) کی شرط طوط نہیں، بیع سے جدا یہ ایک وعدہ ہو لیا..... تو بیع صحیح ہوئی اور اس سے انتفاع مشتری (Customer) کو جائز ہے، ورنہ تحقیق یہ ہے، کہ وہ بیع نہیں بلکہ رہن ہے اور اس سے مشتری (Customer) کا انتفاع حرام ہے، مثلاً کسی شخص نے ۱۰۰ روپے کے عوض کوئی شے فروخت کی اور باقاعدہ بیعنامہ لکھ کر اور بیعنامہ سے پہلے یا بعد میں بائع (Seller) نے مشتری (Customer) سے یہ وعدہ لے لیا، کہ جب میں تجھے تیرا شمن (Price) پورا پورا ادا کر دوں، تو تو مجھے میری بیع واپس کروینا اور تا وہی تو بیع (Sold) سے فائدہ اٹھالے، تو یہ بیع قطعی اور صحیح ہے، البتہ اگر یہ معاہدہ عقد سے پہلے ہوا، تو عقد کرتے وقت یہ کہہ لیں، کہ ہم اس معاہدہ (انتفاع) سے باز آئے، اب قطعی بیع کرتے ہیں اور اگر عقد کے بعد معاہدہ ہوا، تو بصورت شرط نہ ہو، بلکہ صرف ایک وعدہ کے طور پر ہو، تو جائز ہے۔ (ملخصاً)۔ (۷۱) بیع اور شرط دونوں صحیح ہیں، اس کی دلیل حضور ﷺ کا یہ فرمان مبارک ہے: ”المسلمون عند شروطهم“۔ (۷۲) مسلمان اپنی شرطوں پر ہوتے ہیں۔

المجلد میں ہے: ”وہو فی حکم البیع الجائز بالنظر الی انتفاع مشتری بہ“ (۷۳) باوجود اس کے کہ مشتری (Customer) اس سے انتفاع کرتا ہے، بیع الوفاء جائز بیع کے حکم میں ہے۔

فقہاء نے اکراہ میں اس کی اجازت دی ہے، اور اسی پر فتویٰ ہے [74] اس کو جائز بیع کہنے کی بنیاد شاید یہ ہے، کہ یہ بیع،

ربا سے چھٹکارا پانے کی ضرورت کے لئے ہے۔ (۷۵)

مجلد کی دفعہ ۳۲ میں ہے، کہ حاجت عامہ یا حاجت خاصہ، ضرورت کا درجہ پا جائے گی، اکثر احکام شرعیہ جو خلاف قیاس

اقسام رہن کا شرعی و تحقیقی جائزہ

ہوئے ہیں، ان کی بنیاد اسی حاجت پر ہے، جیسے کہ بیع الوفا، اس بیع میں ایک فریق کے نفع کی شرط لگائی جاتی ہے، اس لئے قیاس یہ چاہتا ہے، کہ یہ اس شرط کے موجود ہوتے ہوئے، بیع جائز نہ ہو، لیکن اہل بخارا پر کثرت دیون کی حاجت کے پیش نظر اسی طرح اہل مصر (کی حاجت بھی اس کے جواز کی متقاضی تھی) یہ حضرات اس کو بیع الامانت، شافعیہ اس کو رہن المعاد جبکہ اہل شام اس کو بیع الاطاعہ کا نام دیتے ہیں۔ (۷۶) رہن معاد کہنے کی وجہ یہ ہے کہ جب مرتہن کا قرض ادا ہو جائے تو یہ لوٹ کر رہن کی طرف جاتی ہے، بیع الامانہ کی وجہ یہ ہے کہ اس کا صادر ہونا امانت پر مبنی ہے کہ صاحب درہم نے بائع کو امین جانتے ہوئے درہم دیئے اور بائع نے صاحب درہم کو امین سمجھ کر بیع دی کہ جب وہ اس کو درہم دے گا تو وہ بیع کو لوٹا دے گا، بیع الاطاعہ کہنے کی وجہ یہ ہے کہ اس میں ایک دوسرے کی اطاعت ہے جس کی وجہ سے منعقد ہوتی ہے۔ (۷۷)

نتائج بحث اور ترجیحی رائے:

رہن بیع بالوفاء قانونی اور رہن بیع بالوفاء شرعی میں احناف کی رائے میں دو اعتبار سے فرق ہے:

بیع بالوفاء قانونی میں اگر بائع (Seller) مشتری (Customer) سے یہ کہے، کہ اگر میں فلاں مدت تک زر رہن لایا تو ٹھیک ہے، ورنہ رہن بیعنامہ کی شکل اختیار کر لے گا اور تیری ملکیت میں منتقل ہو جائے گا، تو یہ صورت درست معلوم نہیں ہوتی، اس میں مشتری (Customer) کو رہن کا مستحق قرار دیا جا رہا ہے، جو غلط رہن ہے اور اس کی ممانعت حدیث شریف میں آئی ہے۔

اس میں قرض کی ادائیگی کی مدت آنے پر مرتہن کو مرہون کے مالک بنانے کی شرط ہے اور یہ تملیک کو شرط کے ساتھ معلق کرنا ہوا اور تملیک شرط کے ساتھ معلق نہیں ہو سکتی۔ (۷۸) لہذا شرط فاسد ہے، البتہ مشتری (Customer) کو بیچنے کا اختیار دینا، درست امر ہے اور اس کی بیع عدالت کی اجازت سے کرنا، رہن اور مرتہن کے حق میں زیادہ مفید ہے۔

اگر عاقبتین نے واقع میں قطعی بیع کی ہو اور اس میں انقاع کی شرط نہ رکھی ہو اور بعد میں بیع سے جدا یہ ایک وعدہ کر لیا ہو، تو بیع صحیح ہوگی اور اس سے انقاع مشتری (Customer) کو جائز ہے، ورنہ تحقیق یہ ہے، کہ وہ بیع نہیں بلکہ رہن ہے اور اس سے مشتری (Customer) کا ایسا انقاع جو بلا اجازت اور مشروط ہو وہ انقاع حرام ہے اور اس پر رہن کے ادا کام جاری ہوں گے۔

(۴) انگریزی رہن (English Mortgage S.58.c):

انگریزی رہن بیع الوفاء سے ملتا جلتا ہے اس رہن میں، بظاہر اس میں جائیداد مرہونہ بیع کی جاتی ہے، راہن شخصی طور پر مقررہ تاریخ پر زر رہن ادا کرنے کا پابند ہوتا ہے، اور جائیداد مرتہن کے نام قطعی طور پر اس شرط کے ساتھ منتقل کر دیتا ہے، کہ اگر راہن نے معینہ مدت میں زر راہن ادا کر دیا، تو مرتہن جائیداد راہن کے نام منتقل کرنے کا پابند ہوگا..... (۷۹) رہن اور اس کا قبضہ مرتہن کو منتقل ہوتا ہے، مرتہن کا قبضہ قرض لوٹانے تک ہوتا ہے، مرتہن بیع کا تقاضا کر سکتا ہے، لیکن مرہون کو لے نہیں سکتا۔ (۸۰)

شرعی رہن میں مرتہن کو مرہون کا قبضہ ملتا ہے، ملکیت نہیں ملتی جبکہ انگریزی رہن (English Mortgage) میں مرتہن کو قبضہ مع ملکیت ملتا ہے، یہی وجہ ہے، کہ رہن کی اس قسم میں مرتہن مرہون سے انتفاع کر سکتا ہے، جبکہ شرعی رہن میں، مرتہن کے شے مرہون سے انتفاع سے متعلق چند حدود و قیود ہیں۔

(۵) رہن و غلی / رہن انتفاعی (Usufructury Mortgage s.58b,52,63):

رہن کی اس قسم میں مرتہن کو فوری قبضہ دیا جاتا ہے، یا راہن قبضہ دینے کا پابند ہوتا ہے، راہن کے زر رہن ادا کرنے تک شے مرہون مرتہن کے قبضہ میں رہتی ہے، زر رہن مع سود و دیگر مطالبات بے باقی کیا جاتا ہے، ادائیگی کی معیاد مقرر نہیں ہوتی۔ (۸۱) مرتہن کو مرتہن منتفع (Usufructury Mortgagee) کہتے ہیں..... مرتہن کا یہ قبضہ قرض کی ادائیگی تک رہتا ہے، قرضہ یا سود کے بدلے میں مرہون سے انتفاع یا اجرت لینا مرتہن کے حقوق میں سے ہے..... مرتہن جائیداد مرہون سے حاصل ہونے والی آمدنی اور منافع سے اصل زر رہن یا اس کا حصہ یا اس کے سود کی ادائیگی اور پیمائی کرنے کا مجاز ہوتا ہے، اور رہن آمدنی اور منافع وغیرہ سے بچا ہوا قرض بمعہ سود وصول کرنے کے بعد جائیداد مرہونہ کو واپس کر دیتا ہے..... مرتہن کی کوششوں سے اگر جائیداد مرہونہ میں اضافہ ہو، تو راہن کی رضامندی سے اضافے کے اخراجات کو بھی زر رہن میں شمار کیا جائے گا..... راہن کی طرف سے قرض کی ادائیگی پر شے مرہون کو چھڑایا جاتا ہے..... مرتہن قرض کی وصولی کے لئے مرہون کا مالک نہیں بن سکتا نہ ہی اس کی فروخت کر سکتا ہے..... سو روپے یا اس سے زیادہ کا قرض ہو تو وثیقہ رہن کو رجسٹرڈ کرانا ضروری ہے اور اگر کم ہو تو لازمی نہیں ہے..... مرتہن جائیداد مرہونہ کی فروخت کر سکتا ہے نہ نیلام، اگر جائیداد مرہون کا قبضہ نہ ملے یا قبضہ چلا جائے، تو قبضہ حاصل کرنے کا حقدار ہوتا ہے اور دفعہ ۶۸ کے تحت زر رہن کی وصول پائی کا دعویٰ بھی کر سکتا ہے، نیز قبضہ نہ ملنے کی صورت میں اسے جو جائیداد مرہونہ کی حق نیلامی کا حق ہے، اس کا مقدمہ دائر کر سکتا ہے۔ (ملخصاً)۔ (۸۴)

مرتہن کے انتفاع کے متعلق فقہاء کی آراء اختصار کے ساتھ ورج ذیل ہیں:

اولاً: بلا اجازت راہن انتفاع: جمہور فقہاء احناف، مالکیہ اور شافعیہ کی رائے میں مرتہن شے مرہونہ سے انتفاع نہیں کر سکتا، انکی دلیل آیت رہن ہے، جس میں ”مقبوضہ“ کا لفظ دلالت کرتا ہے کہ مرتہن صرف قبضہ کرے گا اسے تصرف اور استفادے کا اختیار نہیں ہے۔ (۸۳)

دوسری دلیل حدیث: ”لا یغلق الرهن“ ہے، جس سے معلوم ہوتا کہ رہن کو اس کے مالک سے نہیں روکا جائے گا اس کی زیادتی اس کے لئے ہے اور اس کا نقصان بھی اس پر ہے، البتہ بعض فقہاء احناف کی رائے ہے کہ راہن کی اجازت سے مرتہن انتفاع کر سکتا ہے۔ (۸۴)

حنابلہ کی رائے میں دودھ اور سواری کے جانور سے کے نفقہ کے بدلے، بقدر نفقہ بلا اجازت میں انتفاع کر سکتا مگر اس میں انصاف کریگا (۸۵) ان کی دلیل حدیث: ”الظہور یرکب“ (۸۶) جس میں نفقہ کے بدلے میں مرتہن کو انتفاع کی اجازت دی گئی ہے۔

رہن میں شرط کی صورتیں:

رہن میں شرط کی تین صورتیں ہیں:

اولا: عقد رہن کے تقاضے کے مطابق شرط:

جس میں کسی کے لئے نقصان کا احتمال نہ ہو، اس طرح کی شرط عقد رہن ایسی شرط لگائی جاسکتی ہے جو عقد کو پختہ کرے اور عقد کے تقاضوں کے مطابق ہو یعنی خود عقد کی حقیقت اس شرط کے پائے جانے کا تقاضا کرے جیسے مرتہن یہ شرط لگائے کہ راہن جب تک شے مرہون اس کے حوالے نہیں کرے گا وہ قرض نہیں دے گا، نیز ہر وہ شرط جو تاجروں کے عرف (Custom) میں عقد کے اندر داخل سمجھی جائے، جیسے کوئی شخص قائلین اس شرط پر خریدے، کہ دکاندار یہ قائلین خریدار کے ہاں لگا کر دے گا۔ (۸۷) شرح مجلہ میں ہے کہ جو شرط شرعاً نہ تو عقد کا متقاضی (Consequence) ہو اور نہ عقد کے متقاضی (Consequence) کی مؤید ہو اور نہ متعارف ہو اور نہ شریعت نے اس کو جائز کہا ہو، وہ شرط فاسد ہوگی۔ (۸۸)

ثانیا: رہن سے انتفاع کی شرط:

اگر واضح طور پر عقد رہن میں انتفاع کی شرط عائد کی تو اس حوالے سے مختصر فقہاء درج ذیل آراء ہیں:

۱۔ قرض کے مقابل رہن سے انتفاع کی شرط:

احناف کی رائے میں اگر رہن قرض کے مقابلے میں ہو، تو مرتہن کا عقد میں رہن سے انتفاع کی شرط لگانا جائز نہیں ہے، اس شرط سے قرض فاسد ہو جائے گا۔ (۸۹) انتفاع کی شرط حرام ہے۔ (۹۰) یہی امام مالک کی رائے ہے: "ان كان الدين من قرض فلا يجوز ذلك لانه يصير سلفا جرم منفعة" (۹۱) قرض میں منفعت کی شرط جائز نہیں کیوں کہ وہ نفع کو کھینچنے والا ہو جائے گا جس کے متعلق حدیث میں آیا ہے: "كل قرض جرم منفعة فهو وجه من وجوه الربو" (۹۲) احناف کی رائے میں رہن قرض کے مقابل ہو یا بیع کے مقابل ہو کسی صورت میں رہن سے انتفاع کی شرط نہیں لگا سکتے۔ (۹۳) شافعیہ: اگر مرتہن نے انتفاع کی شرط لگائی..... تو یہ شرط باطل ہوگی۔ (۹۴) عقد بھی باطل ہے۔ (۹۵)

۲۔ بیع کے مقابل رہن سے انتفاع:

مالکیہ کی رائے میں رہن بیع کے مقابلے میں ہو تو مرتہن رہن سے انتفاع کی شرط لگا سکتا ہے..... گھروں اور زمینوں میں ایک مقررہ مدت تک شرط لگانے میں کوئی حرج نہیں، البتہ آپ نے حیوانات اور ملبوسات میں انتفاع کی شرط کو مکروہ کہا ہے، کراہت کی وجہ یہ ہے کہ یہ معلوم نہیں ہوتا کہ حیوان اور کپڑا کیسی حالت میں لوٹا جائے گا ابن قاسم نے کہا کہ حیوان وغیرہ میں شرط انتفاع میں کوئی حرج نہیں جب اس کی مدت مقرر کی جائے، کیوں کہ اس نے حیوان کو قیمت اور اس عمل کے بدلے میں یا کپڑے کو پہننے کے بدلے میں بیچا

ہے، یہ بیع اور کراء کو جمع کرنا ہوا اس میں کوئی حرج نہیں۔ (۹۶) شافعیہ اور حنابلہ کی رائے ہے کہ اگر منفعت مقدر یا معلوم ہو اور رہن، بیع میں مشروط ہو تو مرتہن کے لئے منفعت کی شرط لگانا درست ہے گویا کہ اس نے بیع اور اجارہ کو ایک معاملہ میں جمع کر دیا اور یہ جائز ہے۔ (۹۷) شافعیہ کی رائے میں رہن بیع میں مشروط ہو جیسے وہ کہے کہ رہن کی منفعت میرے لئے سال کی ہوگی تو یہ ایک معاملے میں بیع اور اجارہ کو جمع کرنا ہے یہ جائز ہے۔ (۹۷)

ثالثاً: عرفاً مشروط انتفاع:

اگر عرف میں رہن سے انتفاع پایا جائے تو لفظ انتفاع کی شرط عائد نہ بھی کی جائے، تب بھی رہن سے انتفاع ناجائز ہوگا کیوں کہ معروف کا حکم مشروط کی طرح ہوتا ہے۔

نتائج بحث:

رہن کی یہ قسم شرعی رہن سے ملتی جلتی ہے، شرعی قانون کی طرح شے مرہون قرض کی ادائیگی تک مرتہن کے پاس رہتی ہے، اور اس میں رہن کی بیع کر کے ادائیگی قرض کی جاتی ہے، جملہ منافع جات راہن کے ہیں اور اسکی اجازت سے ان میں تصرف کیا جاسکتا ہے، البتہ منفعت کا ربا سے بدل کے طور پر لینا یہ شرعی نہیں ہے، بلکہ حدیث: ”کل قرض جبر نفعاً“ کے تحت حرام ہے۔

(۶) رہن غیر معمولی (Anomalous Mortgage S.58.G& 98):

رہن کی یہ قسم سابقہ پانچ قسموں سے مختلف ہوتی ہے، اسی لئے اس کو رہن غیر معمولی یا رہن شاذ کہتے ہیں، رہن کی اس قسم راہن اور مرتہن کے حقوق و ذمہ داریاں اس رواج کے تحت ہوتی ہیں، جو اس علاقے میں رائج ہوں، رہن نامہ کی تحریر میں رواج کا اثر پایا جاتا ہے۔ ان کی ذمہ داریوں کا تعین دستاویز کی عبارت سے کیا جاتا ہے، اگر عبارت مبہم ہو تو قانون انتقال جائیداد (سیکشن 98) کے تحت رواجی اور مقامی قوانین کے اندر رہتے ہوئے ذمہ داریوں کا تعین ہوتا ہے، رہن نامہ کسی خصوصیت کا پابند نہیں ہوتا، البتہ زر رہن ۰۰ روپے یا زائد ہو، تو رہن نامہ کو رجسٹرڈ کروانا ضروری ہوتا ہے۔ (۹۹)

رہن کی اس قسم میں علاقے کے رسم و رواج کو مد نظر رکھا جاتا ہے، بعض علاقوں میں رہن پر قبضہ نہیں دیا جاتا، مگر ایک خاص حصہ مرتہن کو دیا جاتا ہے، اسی طرح بعض علاقوں میں مرتہن کے قبضہ میں شے مرہونہ دی جاتی ہے اور وہ اس سے انتفاع کرتا ہے، علی ہذا القیاس لوگ اپنے اپنے علاقوں کے رواج کے مطابق عمل کرتے ہیں، رہن پر قبضہ نہ دینا غیر شرعی ہے، اسی طرح مرتہن کے لئے حصہ مقرر کرنا ربا کے زمرے میں آتا ہے، البتہ بعض فقہاء احناف کی رائے ہے، کہ اگر راہن اور مرتہن کے مابین معاہدہ ہو جائے اور اس کے بعد راہن اپنی مرضی سے استھاناً مرتہن کو انتفاع کی اجازت دے تو جائز ہے، بہر حال اس طرح کے رہن پر حکم لگانے کے لئے علاقے کے رسم و رواج سے آگاہ ہونا ضروری ہے۔

(۷) رہن چارج / بار (Charge Mortgage S.100,101):

چارج یا بار رہن کی ایک قسم ہے، جس میں رقم کی ادائیگی کی ذمہ داری جائیداد پر ڈالی جاتی ہے، مالکانہ حقوق کسی طرح سے منتقل نہیں ہوتے، نہ ہی جائیداد میں کسی قسم کا استحقاق (Right) پیدا ہوتا ہے، چارج / بار دو فریقوں کے عمل یا قانونی تاثیر سے پیدا ہوتا ہے، مثلاً ایک مکان پر ۵۰۰ روپے کا مطالبہ ہے جس کی ادائیگی مالک مکان کے ذمہ واجب ہے، روپیہ لگانے والے نے مکان کی ضمانت پر جو روپیہ دیا یا لگایا، اس کے متعلق مالک مکان نے مکان کو رہن رکھے بغیر یقین دہانی کر دئی، کہ اگر وہ روپیہ ادا نہ کر سکا، تو مکان سے وصول کر سکتا ہے اس یقین دہانی سے جو ذمہ داری پیدا ہوئی وہ بار (Charge) کہلاتی ہے۔ (۱۰۰)

بار رہن سے ملتا جلتا ہے دونوں میں جائیداد قرضہ کی ضمانت کے طور پر پابند ہوتی ہے، بار یا چارج کے برعکس رہن میں جائیداد متعلقہ میں سے ایک مفاد مرتہن کو منتقل کروا جاتا ہے، بار یا چارج واجب الادا امانت ہوتی ہے، اس امانت کا قرضہ ہونا ضروری نہیں ہے، اس میں قرض کی موجودگی اور ادائیگی کا تصور پیدا نہیں ہوتا نہ ہی رقم کی ادائیگی کا اقرار کیا جاتا ہے اور نہ ہی وعدے کی تعمیل کا اطمینان دلا یا جاتا ہے۔ بار کی رو سے حقیقت و ملکیت کا انتقال نہیں ہوتا، البتہ مواخذہ کا حق رکھنے والا شخص مواخذہ کی رقم حاصل کرنے کا حکم عدالت سے بغیر حقیقت و ملکیت کو متاثر کئے حاصل کر سکتا ہے۔ (۱۰۱) بار (Charge) یا مواخذہ میں مرتہن کو قبضہ نہیں دیا جاتا، لیکن جب مقررہ وقت تک دائن دین ادا نہ کرے تو مدین قرض کو پورا کرنے کے لئے مرہون کو مانگ سکتا ہے۔ (۱۰۲)

نتائج بحث و ترمیمی رائے: بار اور شرعی رہن دونوں میں شے کو قرض کی ادائیگی کے لئے مختص تو کیا جاتا ہے، بار میں رہن پر قبضہ نہیں دیا جاتا ہے، جبکہ شریعت میں رہن کو قبضہ میں دینا ضروری ہے، عدم ادائیگی کی صورت میں قرض کو پورا کرنے کے لئے مدین اس مختص مرہون کو مانگ سکتا ہے، اس میں غیر یقینی صورت موجود ہے، جبکہ رہن میں ایسی کوئی صورت نظر نہیں آتی، بلکہ رہن کو توثیق دین کے لئے قبضہ میں دیا جاتا ہے۔

۱۸۸۲ء کے قانون رہن پر اسلامی نظریاتی کونسل کی آراء:

اسلامی نظریاتی کونسل کی چودھویں رپورٹ میں ۱۸۸۲ء کے قانون انتقال جائیداد کی دفعہ ۵۸ تا ۶۴ اپنی آراء پیش کی ہیں جن میں سے چند آراء بطور تلخیص درج ذیل ہیں:

- (۱) کونسل کی رائے میں رہن بلا قبضہ جائز نہیں ہے۔ (۱۰۳)
- (۲) شرعی اصول ہے کہ مرتہن جائیداد مرہونہ سے انتفاع کا مستحق نہیں ہے، اگر رہن اجازت دے تو اصل رہن سے محسوب (Calculate) ہوگا۔

(۳) ۱۸۸۲ء کے قانون میں جو رہن سے منفعت کے حاصل کرنے کو جائز قرار دیا گیا، یہ شرعاً درست نہیں۔

(۴) زر رہن پر سود لگانے کی اجازت دی گئی، جو کہ شرعاً درست نہیں ہے۔

(۵) غیر معینہ مدت کے لئے رہن کو جائز قرار دیا گیا ہے، جبکہ قانونارہن کے جائز ہونے کے لئے جائیداد مرہونہ، زر رہن اور رہن کی مدت کا معین ہونا ضروری ہے۔ (۱۰۴)

(۶) دفعہ ۱۷۶ کے تحت مؤجلہ رہن میں مرتہن کو مال مرہونہ عدالت کو اطلاع دیئے بغیر فروخت کرنے کا اختیار دیا گیا ہے، جو کہ خلاف شرع ہے۔ (۱۰۵)

(۷) معینہ مدت کے لئے رکھے گئے رہن میں راہن کو اختیار ہے، کہ وہ زر رہن ادا کر کے کف رہن (Waiver of Mortgage) کروالے، جبکہ ۱۸۸۲ کے قانون انتقال جائیداد میں معینہ مدت سے پہلے راہن کو کف رہن (Waiver of Mortgage) کا اختیار نہیں ہے۔ (۱۰۶)

(۸) رہن میں فاسد شرط لگانے سے رہن منعقد ہو جائے گا اور شرط کی پابندی قضا نہیں ہوگی۔ (۱۰۷)

نتائج بحث:

مذکورہ دفعات رہن کے متعدد پہلوؤں کی وضاحت کر رہی ہیں، جن میں رہن سے انتفاع کے حوالے سے کونسل کی رائے بالکل واضح ہے، رہن کی جن اقسام میں قبضہ کے بغیر رہن رکھنے کا معاہدہ کیا گیا ہو، وہ سب غیر شرعی ہیں اسی طرح راہن کی طرف سے شے مرہونہ کی پیداوار میں سے مرتہن کے لئے حصہ مقرر کرنا، یا مرتہن کا شے مرہونہ سے انتفاع کرنا رہا کے زمرے میں آتا ہے، البتہ بعض فقہاء احناف کی رائے ہے، کہ اگر راہن اور مرتہن کے مابین معاہدہ ہو جائے اور اس کے بعد راہن اپنی مرضی سے استخسانا مرتہن کو انتفاع کی اجازت دے تو جائز ہے، جس کا ذکر نفع غیر مشروط میں آئے گا۔

جدید مالی نظام میں رہن کی حیثیت:

مالیاتی اداروں میں مختلف مقاصد کے تحت قرضے دیئے جاتے ہیں، جن میں متعدد نوعیتوں کی ضمانتیں درکار ہوتی ہیں، جن میں شخصی ضمانتیں، ذاتی ملکیتی جائیداد کی ضمانتیں، اشیاء رہن کی ضمانتیں وغیرہ شامل ہیں، اس وقت رہن بیج کی متعدد اقسام میں کارفرما ہے، محمد حفیظ ارشد ملک نے چند مقاصد کے تحت دیئے جانے والے قرضوں کی نشاندہی درج ذیل چارٹ میں کی ہے، جن میں اسلامی مالیاتی نظام کے مطابق رہن کو بطور ضمانت (Guarantee) رکھا جاسکتا ہے:

مالی تعاون کے طریقہ کار کا چارٹ

مطلوبہ ضمانت	مالی تعاون کا طریقہ	مقصد قرضہ
ذاتی ملکیتی جائیداد (اس میں منقولہ (Movable) اور غیر منقولہ (Immovable) جائیداد کو رہن رکھا جاسکتا ہے)	قرض حسنہ	(۱) ذاتی قرضہ
اشیاء کارہن	مراہجہ	(۲) سرمایہ عاملہ، تجارت و صنعت
کاغذات ملکیت کارہن	مراہجہ (حقوق ملکیت)	(۳) اشیاء سرمایہ کے لئے
کاغذات ملکیت کارہن	مراہجہ واپس خریداری کا معاہدہ	(۴) اشیاء و اجناس کی ترسیل کیلئے
زمین کارہن	ترقیاتی چارج	(۵) زمین کی اصلاح و ترقی
ذاتی ضمانت (بذریعہ رہن ضمانت) (۱۰۸)	مراہجہ/ بیع اقساط	(۶) اشیاء صرف کی خریداری

(۱) قرض حسنہ [Benevolent Loan] کی وضاحت: قرض حسنہ قرآنی اصطلاح ہے اور متعدد آیات قرآنیہ میں: "قرضاً

حسناً" کے الفاظ ملتے ہیں۔ (۱۰۹)

قرض حسنہ سے مراد وہ قرض ہے جو بلا سود ہو اور اپنی مقررہ تاریخ تک کسی شرط کے بغیر ہو، قرآن شریف میں آیا ہے کہ ہے، کوئی جو اللہ کو قرض حسن دے، تو اللہ اس کے لئے بہت گنا بڑھا دے۔

اسلامی اصطلاحات کی لغت میں ہے:

[Qardhun hasan] means interest- free loan with an unstipulated due date. In Qur'an: "who is he that will loan to Allah a beautiful loan, which Allah will double unto his credit and multiply many times. [Al-baqara /245" (110)

قرض حسنہ میں رہن کو بطور سکیورٹی لیا جاتا ہے، اس لئے رہن کی اہمیت مسلمہ ہے۔

(۲) مراہجہ:

مراہجہ بیع (Sale) کی ایک قسم ہے جس میں فروخت کنندہ (Seller) اپنی چیز دوسرے کو بیچتے وقت یہ بتاتا ہے کہ یہ چیز اسے کتنے میں پڑی ہے اور وہ اس پر کتنا نفع (Profit) لے رہا ہے..... مراہجہ ایک خرید و فروخت کا عقد ہے..... عصر حاضر میں اس کو اسلامی بینکاری میں چند شرائط کے ساتھ بطور طریقہ تمویل (Mode of Finance) استعمال کیا جاتا ہے۔ (۱۱۱)

بینک کی طرف سے جاری کردہ مخصوص فارم (Quotation) میں بینک کے ذریعے فروخت کی جانے والی اشیاء کی نوعیت ان کی کیفیت (Quality) اور دوسری ضروری صفات واضح طور پر ذکر کی گئی ہوں تاکہ جہالت اور ابہام کی وجہ سے معاملہ کے

ہر دو فریق کے درمیان کسی نزاع کا امکان باقی نہ رہے، نیز اس کی قیمت خرید یا لاگت پر بینک کو ملنے والے نفع (قیمت) اس کی ادائیگی کی مدت اور اقساط کی صراحت کر دی گئی ہو یہ بات درست نہیں کہ معاملہ کرتے وقت یہ کہا جائے کہ اگر نقد خرید اجائے تو یہ قیمت ہوگی اور ادھار خرید اجائے تو دوسری قیمت یا ادھار کی مدت کے کم یا زیادہ ہونے پر قیمت کی کمی اور زیادتی کا ذکر معاملہ کرتے وقت کیا جائے، بلکہ بینک خریدار کو مطلوبہ سامان کا نمونہ دکھا کر وضاحت کرے کہ اس کی قیمت اتنی مدت میں اتنی قسطوں میں ادا کرنی ہوگی اور بینک کو اس کی لاگت پر اتنا منافع دینا ہوگا (اور یہی بینک سے خریداری کی قیمت ہوگی)۔ (۱۱۲)

مراہجہ کی عملی صورت یہ ہے کہ جب کسی شخص کو سامان خریدنے کے لئے رقم کی ضرورت ہو اور اسلامی بینک اس کو بازار سے وہ شے خرید کر دے یا اسے مطلوبہ شے خریدنے کے لئے اپنا وکیل بنائے اور یہ شخص مطلوبہ شے خرید کر اس پر قبضہ کر لے گا تو بینک مراہجہ کے طریقہ پر اسے وہ چیز بیچ دے گا کہ یہ شے اتنے میں بڑی ہے اور اس پر اتنا نفع رکھ کر میں آپ کو بیچ رہا ہوں کلائنٹ اس کی قیمت یکمشت یا قسطوں میں دے گا۔ (۱۱۳)

مراہجہ میں رہن کی گارنٹی:

مراہجہ میں مطلوبہ سامان کلائنٹ کی ملکیت میں چلا جاتا ہے اور اس سامان کی قیمت کلائنٹ کے ذمہ قرض ہو جاتی ہے، جس سے عدم ادائیگی کا ریسک پیدا ہو جاتا ہے۔ (۱۱۴) جس کا عمل بینکوں میں یہ نکالا گیا ہے، کہ کلائنٹ سے سامان کی قیمت (جو کہ اس پر قرض ہے) کے عوض کوئی شے بطور رہن لے لی جاتی ہے، جس طرح ادھار پر گارنٹی لینا جائز ہے اسی طرح بیع مراہجہ میں گارنٹی (Guarantee) لینا بھی جائز ہے۔ (۱۱۵) یہ سیورٹی رہن، جائیداد پر حق احتباس کی صورت میں ہو سکتی ہے مگر بائع اس وقت سیورٹی مانگ سکتا ہے جبکہ معاہدہ کی وجہ سے کوئی قرض یا ذمہ داری وجود میں آچکی ہو اگر عملاً وہ بیع کے مکمل ہونے سے قبل سیورٹی پر قبضہ کر لیتا ہے تو یہ شے اس کے ضمان (risk) پر ہوگی اور تمویل کار، کلائنٹ کو رہن رکھے اٹائے کی بازاری قیمت ادا کرے گا۔ (۱۱۶) بنا بریں مراہجہ میں رہن کے ذریعے گارنٹی یا سیورٹی مہیا کی جاسکتی ہے، گارنٹی کے اس سامان (رہن) پر قبضہ کی دو صورتیں ہیں:

(۱) رہن بالقبض (Pledge with Possession):

رہن بالقبض میں عملاً کوئی شے بینک کے قبضہ میں دی جاتی ہے اور بینک اس کو اپنی حفاظت کی جگہ میں رکھ لیتا ہے اور جب کلائنٹ قرض کی ادائیگی کر لیتا ہے تو یہ سامان اس کو یکمشت واپس کر دیا جاتا ہے، دوسری صورت یہ ہے کہ کلائنٹ جتنی رقم ادا کرتا جائے اتنا مال چھڑاتا جائے۔ (۱۱۷)

(۲) رہن حکمی (Registered Pledge):

رہن حکمی سے مراد یہ ہے کہ کلائنٹ جو شے رہن رکھوار ہا ہے، وہ تو اسی کے پاس رہے، البتہ اس کے کاغذات بینک کے

اقسام رہن کا شرعی و تحقیقی جائزہ

حوالے کر دیئے جائیں، جس کی وجہ سے کلائنٹ بینک کو ادائیگی کے بغیر اپنا سامان واپس نہیں لے سکتا یا بیچ سکتا، رہن حکمی میں چیز کی ملکیت منتقل نہیں ہوتی، بلکہ بدستور کلائنٹ ہی شے مرہون کا مالک رہتا ہے اور اگر رہن بالقبض ہو تو اس کی حفاظت کرنا بینک کے ذمہ ہے، لیکن بینک حفاظت کے اخراجات جیسے گودام کا کرایہ محافظ کی تنخواہ وغیرہ کلائنٹ سے نہیں لے سکتا، البتہ مراہجہ کے وقت ان اخراجات کا عمومی اندازہ لگا کر نفع کی شرح میں اضافہ کرنے کی گنجائش ہے۔ (۱۱۸)

مالکیہ، شافعیہ اور حنابلہ کی رائے میں غیر منقولہ اشیاء کا قبضہ عرف پر مبنی ہوتا ہے عرف میں جس عمل کو قبضہ تصور کیا جائے اس سے قبضہ متحقق ہو جاتا ہے۔ (۱۱۹)

اس عہد میں بینکوں کا رہن السائل کے حوالے سے عرف یہ ہے کہ وہ دستاویز پر قبضہ کو رہن پر قبضہ تصور کرتے ہیں۔ فقہاء احناف کی رائے میں رہن کا دائمی طور پر قبضہ میں رہنا ضروری ہے اس کے باوجود احناف رہن کو عارضی طور پر قبضہ میں رکھتے ہیں، اس کا مطلب ہے کہ دائمی طور پر رہنے سے ان کی یہ مراد نہیں ہے کہ شے مرہونہ حسی طور پر بالفعل مرتہن کے قبضہ میں رہے، بلکہ ان کی رائے دائمی قبضہ کا مطلب ہے کہ مرتہن کو شے مرہونہ پر قبضہ کا دائمی حق ہے، اور وہ جب چاہے شے مرہونہ پر قبضہ کر کے اپنا حق واپس لے سکتا ہے اس حوالے سے امام سرخسی نے المبسوط میں لکھا ہے: "ولسنا نعین وجود ید المرتہن حینا وانما نعین استحقاق دوام الید وبالاعارة من الراهن أو الغصب لا ینعدم الاستحقاق"۔ (۱۲۰)

رہن بالقبض ہو یا رہن حکمی ہو، رہن کا مالک راہن ہی رہتا ہے، لہذا اگر شے مرہون کے کاغذات مرتہن کے پاس رکھوادیئے جائیں، تو یہ حکمی قبضہ کی ایک صورت ہوگی، جس طرح کہ رہن سائل میں کلائنٹ مرہونہ چیز مثلاً مشنری یا گاڑی وغیرہ کے صرف کاغذات بینک کے پاس رکھوادیئے، یہ شرعاً جائز ہے اسے چارج یا پیدا کر لینا کہتے ہیں۔ (۱۲۱)

دستاویز کی اہمیت مسلمہ ہے، مگر جس جگہ کا تب اور سامان کتابت وغیرہ دستیاب نہ ہو وہاں پر رہن کو قبضہ میں دینے کا حکم ہے، جیسا کہ ارشاد باری تعالیٰ ہے:

”وَأَنْ كُنْتُمْ عَلَىٰ سَفَرٍ وَلَمْ تَجِدُوا كِتَابًا فَرِهْنِ مَقْبُوضَةً“

اور اگر تم سفر میں ہو اور تمہیں دستاویز لکھنے والا نہ ملے، تو قبضہ دی ہوئی رہن (کی بنا پر معاملہ کرو)

آیت کا مستفاد یہ ہے کہ کتابت اور رہن دونوں توثیق کے لئے ہیں، اور اولیت کتابت کو اور ثانویت رہن کو حاصل ہے اور رہن کو دستاویز کے متبادل کے طور پر رکھا گیا ہے، کیوں کہ کتابت میں جو آسانی اور سہولت مقرض (قرض دینے والا) اور مقرض (قرض لینے والا) کو حاصل ہے وہ رہن میں نہیں ہے، اب اگر وہ کتابت کے ذریعے معاہدہ دین [Debt] پر راضی ہوں تو درست ہے، یقیناً دستاویز میں دین کی ادائیگی سے متعلقہ امور درج کئے جاتے ہیں اور اگر مقرض (قرض لینے والا) دین [Debt] کی ادائیگی کو اپنی کسی قیمتی شے کے ساتھ خاص کر سکتا ہے، اس صورت میں دین اس شے میں سے ادا کیا جائے گا۔

(۳) مضاربہ:

مضاربہ شرکت کی ایک خاص قسم ہے جس میں ایک شریک دوسرے کو کاروبار میں لگانے کے لئے رقم فراہم کرتا ہے، اس کو رب المال کہتے ہیں جبکہ کاروبار کا انتظام و انصرام [Managment] اور عمل کی ذمہ داری دوسرے فریق پر ہوتی ہے اس کو مضارب کہتے ہیں۔ (۱۲۲) مضاربہ میں تمام اشیاء رب المال کی ہوتی ہیں اور مضارب اسی صورت میں منافع میں حصہ کا حقدار ہوتا ہے جبکہ وہ انہیں نفع پر بیچ دے، لہذا وہ خود اثاثہ جات میں اپنے حصے کا دعویٰ کرنے کا حق نہیں رکھتا اگرچہ ان کی قیمت بڑھ گئی ہو۔ (۱۲۳)

مضاربہ میں سکیورٹی یا ضمانت:

مال میں زیادتی یا اس کے استعمال میں کوتاہی پر مضارب سے ضمانت کے طور پر ضامن کا طلب کرنا جائز ہے۔ (۱۲۴) مال کے ضیاع پر مضارب سے مال مضاربہ کی سکیورٹی لینا جائز نہیں کیوں کہ مال کی ذمہ داری عائد کرنے کی شرط عقد کی نفی کرتی ہے۔ (۱۲۵)

(۴) بیع سلم:

بیع سلم ایک ایسی بیع ہے جس کے ذریعے بائع یہ ذمہ داری قبول کرتا ہے کہ وہ مستقبل کی کسی تاریخ میں متعین چیز خریدار کو فراہم کرے گا اور اس کے بدلے میں مکمل قیمت بیع کے وقت ہی پیشگی لے لیتا ہے۔ (۱۲۶) بیع سلم کی حضور ﷺ نے چند شرائط کے ساتھ اجازت دی ہے جس کا مقصد کاشتکاروں کی ضرورت کو پورا کرنا تھا جن کو فصل کی کٹائی تک بیوی بچوں کے اخراجات کی ضرورت تھی اور حرمت ربا کے بعد ان کو زرعی پیداوار پیشگی بیچنے کی اجازت دی گئی۔ (۱۲۷)

بیع سلم میں معاہدہ کے وقت فریقین کے لئے ضروری ہے کہ وہ قیمت کا تعین کریں..... اگر معاہدہ کے دن والی کسی خاص قیمت یا کسی بازار کی قیمت کے مطابق طے ہو جائے تو یہ بھی جائز ہے..... لیکن کسی بازاری مستقبل کی قیمت کے مطابق قیمت کا تعین جائز نہیں ہے۔ (۱۲۸)

بیع سلم چھوٹے تاجروں اور کاشتکاروں کے لئے ایک طریقہ تمویل ہے جو کہ جدید مالیاتی اداروں اور بینکوں میں استعمال ہو رہا ہے ان دونوں قیمتوں کے درمیان جو فرق ہے وہ ان اداروں کا نفع ہے۔ (۱۲۹)

بیع سلم میں رہن سے گارنٹی:

اس بات کو یقینی بنانے کے لئے کہ بائع مطلوبہ شے وقت پر مہیا کر دے گا اس سے سکیورٹی کا مطالبہ کیا جاسکتا ہے جو ضمانت یا رہن وغیرہ کی صورت میں ہو سکتا ہے، نادرہنگی کی صورت میں خریدار/تمویل کارمہ ہون کو بیع کر کے قیمت سے مطلوبہ شے بازار سے خرید سکتا ہے یا پیشگی دی ہوئی قیمت وصول کر سکتا ہے۔ (۱۳۰) فروخت کنندہ سے مخصوص کو الٹی اور معین مقدر سپلائی کے لئے ضمانت، زمین یا بیان حلفی وغیرہ حاصل کرے، خریدار سپلائی یا قبضہ سے پہلے اس کو نہ فروخت کر سکتا ہے نہ ہی اس کو استعمال کر سکتا ہے۔ (۱۳۱)

قسطوں پر خرید و فروخت:

عہد حاضر کی تجارتی و کاروباری دنیا میں قسطوں پر خرید و فروخت کا کاروبار عروج پر ہے جس کا بنیادی سبب لوگوں کی ضروریات کا بڑھنا اور قوت خرید کا کم ہونا ہے، سیکڑوں نجی و سرکاری ادارے اور کمپنیاں معرض وجود میں آگئی ہیں جو مکانات، مشینری اور کاروبار زندگی کی دیگر اشیاء اور ان کی سروسز وغیرہ قسطوں پر مہیا کرتی ہیں، بیع کی اس قسم میں گارنٹی کی ضرورت پیش آتی ہے جس کا حل بیع کو رہن کے طور پر رکھ کر نکالا گیا ہے۔

قسطوں پر بیع یہ ہے کہ بائع اپنا سامان خریدار کو بیع کے وقت دے دے، لیکن خریدار اس شے کی قیمت اسی وقت ادا نہ کرے بلکہ طے شدہ اقساط میں ادا کرے، اس کو بیع بالتقسیط کہتے ہیں۔ (۱۳۲) یہ نقد بیع کے مقابلے میں ادھار پر بیع ہے، عموماً اس بیع میں چیز کی قیمت عام بازاری قیمت سے زیادہ مقرر کی جاتی ہے، اور عاقدین کا بوقت عقد کسی ایک قیمت پر متفق ہونا ضروری ہے، اور عقد کے وقت مقرر کردہ قیمت سے زائد وصول کرنا بائع کے لئے جائز نہیں۔ (۱۳۳) اس کے جواز یا عدم جواز میں فقہاء کی دو آراء ہیں:

علامہ تقی عثمانی نے متاخرین فقہاء کی رائے پیش کرتے ہوئے اس کو ”بیعتان فی بیعة“ کہا ہے۔ (۱۳۴) اس طرح کی بیع سے کیا گیا جیسا کہ حدیث میں آیا ہے ابو ہریرہ رضی اللہ عنہ نے کہا: ”نہی رسول اللہ ﷺ عن بیعتین فی بیعة“ (۱۳۵) یعنی نبی ﷺ نے ایک بیع میں دو بیع کرنے سے منع فرمایا۔

مثال کے طور پر کوئی شخص کہے کہ میں تمہیں یہ چیز حال میں ایک سو روپے کی اور مستقبل میں (مؤجل کے طور پر) ایک سو پچاس میں فروخت کرتا ہوں اور خریدنے والے کے تعین کے بغیر (کہ کون سی صورت قبول کرے گا) وہ دونوں علیحدہ ہو جائیں تو یہ جائز نہیں ہے۔ (۱۳۶)

متاخرین فقہاء کی رائے میں ثمن کی یہ زیادتی مدت کے عوض ہے اور جو ثمن مدت کے عوض میں دیا جائے وہ سود یا کم از کم مشابہ ضرور ہوتا ہے۔ (۱۳۷)

جمہور فقہاء متقدمین کے نزدیک ادھار بیع میں نقد کے مقابلے میں قیمت زیادہ مقرر کرنا جائز ہے بشرطیکہ عاقدین عقد کے وقت ہی بیع مؤجل ہونے یا نہ ہونے کے متعلق قطعی فیصلہ کر لیں اور کسی ایک ثمن پر متفق ہو جائیں اگر وہ کسی بھاد پر اتفاق کئے بغیر جدا ہو گئے تو بیع ناجائز ہوگی۔ (۱۳۸)

امام ترمذی نے بیع کے ناجائز ہونے کی علت یہ بیان کی ہے کہ عقد کے وقت کسی ایک صورت کو معین نہ کرنے سے ثمن دو حالتوں میں کے درمیان ہو کر رہ جائے گا اور ثمن کا دو حالتوں میں رہنا جہالت ثمن کو لازم بنانے والا ہے، جس کی بنا پر بیع ناجائز ہے۔ (۱۳۹) یہی جمہور کا مسلک ہے۔ (۱۴۰)

حاصل یہ ہے کہ فقہاء کرام نے چند شرائط کے ساتھ قسطوں پر خرید و فروخت کو جائز قرار دیا ہے (تفصیلات کے لئے ملاحظہ ہو)۔ (۱۴۱)

قسطوں پر خرید و فروخت میں بیع مرہونہ بطور سکیورٹی:

دیگر کاروباروں کی طرح قسطوں پر خرید و فروخت میں ضمانت (Guarantee) کی ضرورت پیش آتی ہے، اس لئے وہ اپنے گاہکوں سے ضمانت یا سہ ضمانت مانگتے ہیں، قسطوں پر خرید و فروخت بیع مؤجل ہے، اس میں بیع کو مجبوس کرنے کی دو صورتیں بیان کی ہیں:

(۱) بیع کا جس بطور وصولیابی ثمن:

بیع مؤجل میں ثمن کے حاصل کرنے کے لئے بیع کو روکنا درست نہیں ہے، فتاویٰ عالمگیری میں مؤجل بیع کے حوالے سے منقول ہے:

”وان كان مؤجلا فليس للبائع ان يحبس المبيع قبل حلول الاجل ولا بعدہ“ (۱۴۲)

اگر بیع مؤجل ہو تو بائع کے لئے جائز نہیں کہ وہ بیع کو روکے، بائع قرض کی مدت آنے سے پہلے اور نہ ہی بعد میں بیع کو روک سکتا ہے۔

بیع مؤجل میں بیع جب مکمل ہو جائے، اور مشتری بیع پر قبضہ کر لے، تو ثمن مشتری کے ذمہ دین [Debt] ہو جائے گا، لہذا بائع دین [Debt] کی وصولیابی کے لئے، مشتری سے کسی توثیق کا مطالبہ کر سکتا ہے، بیع مؤجل میں، قبضہ سے پہلے، بیع کو بائع کے پاس چھوڑنا درست نہیں، کیونکہ اس صورت میں بائع ثمن کو حاصل کرنے کے لئے بیع کو روکنے والا ہوا، اور حصول ثمن کے لئے بیع کو روکنا جائز نہیں ہے۔ (۱۴۳)

(۲) بیع کا جس بطور رہن:

درمختار میں ہے کہ بیع مشتری کے قبضہ کے بعد ہی ثمن کے مقابلے میں رہن بننے کی صلاحیت رکھتی ہے [144] اس لئے کہ مشتری کی ملکیت متعین ہو چکی ہے، اگر مشتری قبضہ سے پہلے بیع کو رہن رکھتا، تو بیع ثمن کے مقابلے میں مجبوس ہونے کی وجہ سے رہن نہیں بنے گی۔ (۱۴۵) مشتری، خریدی ہوئی شے کو اپنے قبضہ میں لینے کے بعد اسی شے کو رہن کے طور پر بائع کے پاس رکھے، تو اکثر فقہاء کی رائے میں یہ صورت جائز ہے۔ (۱۴۶)

الجامع الصغیر میں ہے:

”رجل اشترى شيئا بدرهم، فقال للبائع: امسك هذا الثوب حتى اعطيك الثمن،

فالثوب رهن“ (۱۴۷)

ایک شخص نے کوئی چیز درہم کے بدلے میں خریدے پھر وہ بیچنے والے سے یہ کہے: اس کپڑے کو اپنے پاس اس وقت تک رکھ جب تک کہ میں تجھے اس کی قیمت ادا کر نہ دوں، اس صورت میں وہ کپڑا رہن ہے۔

اقسام رہن کا شرعی و تحقیقی جائزہ

احناف کی رائے میں اگر مشتری قبضہ میں لئے بغیر شے کو بائع کے پاس رہن رکھے تو ہلاکت کی صورت میں بیع فسخ ہو جائے گی..... ثمن کے مقابلے میں مجبوس اور رہن کے مقابلے میں مجبوس کے ضمان میں فرق ہے اور ایک ہی شے دو مختلف ضمانوں کے ساتھ مضمون نہیں ہو سکتی اس لئے کہ دو مختلف اشیاء کا ایک شے میں جمع ہونا محال ہے، قبضہ کے بعد بیع میں مشتری کی ملکیت متعین ہو جاتی ہے، لہذا اس کے بعد اگر بیع ہلاک ہو جائے، تو وہ مشتری کے ضمان سے ہلاک ہوگی اور اس ہلاکت کی وجہ سے بیع فسخ نہیں ہوگی۔ (۱۴۸)

جب ثمن کے وصول کرنے کے لئے بیع کو مجبوس کیا جائے تو اس وقت بیع ثمن کے ساتھ مضمون ہوگی قیمت کے ساتھ مضمون نہیں ہوگی لہذا اگر حالت جس میں ہلاک ہوگی تو اس صورت میں بیع فسخ ہوگی اور بازاری قیمت کا ضمان اس پر نہیں آئے گا، اور ثمن بدستور مشتری کے ذمہ واجب الاداء رہے گا لیکن اگر بیع مرہون، بائع (مرتبہن) کی تعدی سے ہلاک ہوئی تو مرتبہن بازاری قیمت کا ضامن [Guarantor] ہوگا، ثمن کا ضامن نہ ہوگا۔ (۱۴۹)

بیع میں رہن جائز ہے لیکن اگر صلہ عقد میں رہن مشروط ہو تو اس کے جواز میں اختلاف رائے ہے:

شافعیہ کی رائے میں اگر بائع اور مشتری اس شرط پر بیع کریں کہ بیع بائع کے پاس ثمن کے عوض بطور رہن مجبوس ہوگی تو یہ بیع صحیح نہیں ہے..... کیوں کہ جب انہوں نے رہن رکھنے کی شرط لگائی اس وقت بیع مشتری کی ملکیت میں نہیں تھی اگرچہ یہ شرط لگائی گئی ہو کہ مشتری اس بیع پر قبضہ کرنے کے بعد اسے رہن کے طور پر رکھوائے گا یا قبضہ سے پہلے رہن رکھوائے گا..... ظاہر روایت میں یہ رہن درست ہے۔ (۱۵۰)

اگر بیع کے عقد میں شرط نہیں لگائی گئی مگر بیع کے مکمل ہونے کے بعد اسی بائع کے پاس بیع کو بطور رہن رکھو ادیا تو اس صورت میں بیع لازم ہونے کے بعد وہ بیع بطور رہن رکھوائی تو یہ صورت بدرجہ اولیٰ صحیح ہے کیوں کہ جب بیع لازم ہو جائے تو مشتری بائع کے علاوہ کسی دوسرے کے پاس اس کو بطور رہن رکھوا سکتا ہے تو اس بائع کے پاس بھی رکھوا سکتا اسی طرح جب غیر ثمن کے بدلہ میں اس بیع کو رہن رکھوا سکتا ہے تو ثمن کے بدلے میں بھی رہن رکھوا سکتا ہے، اگر لزوم بیع سے پہلے مشتری نے بیع کو بطور رہن رکھو ادیا تو اس صورت میں یہ دیکھا جائے گا کہ مشتری کے لئے بیع میں تصرف جائز ہوا تھا یا نہیں؟ لہذا جہاں اس کا تصرف جائز ہو وہاں اس کا رہن جائز ہے اور جہاں تصرف جائز نہ ہو وہاں رہن جائز نہیں ہے کیوں کہ رہن رکھوانا ایک قسم کا تصرف ہے اور اس کا حکم بیع کے مشابہ ہوگا۔ (۱۵۱)

(۶) بیع مؤجل:

بیع مؤجل وہ بیع ہے جس میں فریقین اس بات پر متفق ہوں کہ قیمت کی ادائیگی بعد میں کی جائے گی..... اس میں ادائیگی کی تاریخ مبہم نہیں ہونی چاہیے ورنہ یہ بیع نایاں ہو جائے گی۔ (۱۵۲)

بیع مؤجل میں رہن بطور سکیورٹی:

قیمت کی ادائیگی کے لئے بائع خریدار سے کسی سکیورٹی کا مطالبہ کر سکتا ہے خواہ وہ رہن کی شکل میں ہو یا اثاثوں میں سے رقم کی وصولی کے حق کی صورت میں ہو۔ (۱۵۳)

نتائج بحث:

بینکوں اور تجارتی اداروں اور تاجر حضرات کو سکیورٹی کی ضرورت رہتی ہے، جس کا حل رہن کی صورت میں دیا گیا ابتداء اسلام سے ہی بیوع میں رہن کا فرما رہا اور قانون اسلامی کا حصہ بنا، وقت کے ساتھ ساتھ اس کے کی مختلف شکلیں وجود میں آئیں اور ہر دور کے فقہاء اسلام نے اس کا شرعی حل پیش کیا، مقالہ ہذا کے نتائج بحث یہ رہے:-

- ۱- رہن پر قبضہ شرط ہے۔
- ۲- دستاویز پر قبضہ سے رہن کا مقصد پورا ہوا ہے لہذا دستاویز پر قبضہ کو رہن پر قبضہ کے مترادف قرار دیا جانا چاہیے۔
- ۳- کتاب و سنت میں قبضہ کی حقیقت اور اس کی کوئی خاص صورت مقرر نہیں کی گئی، گویا شریعت نے اس مسئلہ میں مسلمانوں کے عرف کو اصل قرار دیا ہے، لہذا ہر عہد کے مروجہ طریقوں اور اشیاء کی مختلف انواع کے اعتبار سے قبضہ کی نوعیت متعین ہوگی۔
- ۴- رہن سے بلا اجازت انقاع جائز نہیں، ہر تین جائیداد مرہونہ سے انقاع کا مستحق نہیں ہے، اگر راہن اجازت دے تو اصل رہن سے محسوب (Calculate) ہوگا۔
- ۵- لفظ یا عرفاً مشروط انقاع رہا ہے۔
- ۶- احتساباً رہن سے انقاع کی اجازت شرعاً جائز ہے۔
- ۷- مؤجلہ رہن میں عدالت کو اطلاع دیئے بغیر مرہن کا مال رہن کو نیلام یا فروخت کرنا درست نہیں۔
- ۸- جائیداد مرہونہ، زر رہن اور رہن کی مدت کا معین ہونا ضروری ہے۔
- ۹- معینہ مدت کے لئے رکھے گئے رہن میں راہن کو اختیار ہے، کہ وہ زر رہن ادا کر کے فک رہن (Waiver of Mortgage) کروا لے، جبکہ ۱۸۸۲ء کے قانون انتقال جائیداد میں معینہ مدت سے پہلے راہن کو فک رہن (Waiver of Mortgage) کا اختیار نہیں ہے۔
- ۱۰- رہن میں فاسد شرط لگانے سے رہن منعقد ہو جائے گا اور شرط کی پابندی قضاء نہیں ہوگی۔

کتابیات

- ۱۔ مختار الصحاح، امام محمد بن ابوبکر بن عبدالقادر الرازی، مترجم پروفیسر عبدالرزاق، باب الرءاء، ۳۷۱/ط، ۲۰۰۳ء، دارالاشاعت اردو بازار ایم اے جناح روڈ کراچی پاکستان۔ یہاں اور رھن دو قرآتیں ہیں، جمہور قراء عشرہ نے راء کی زیر اور ہاء کی زیر جبکہ ابن کثیر اور ابو عمرو نے راء اور ہاء کی پیش کے ساتھ پڑھا ہے (تفسیر التحریر والتویر، شیخ محمد طاہر ابن عاشور، ۵۸۴/۲، ط، ۱۴۲۰ھ/۲۰۰۰م، مؤسسۃ التاریخ بیروت، لبنان)۔ علامہ زحشری نے ”فوزھن“ اور ”فوزھن“ ہاء کی پیش اور جزم کے ساتھ پڑھا ہے (الکشاف، جارا اللہ الزحشری، ۳۲۸/ط، الاولی، ۱۴۱۶ھ، دارالکتب العربی بیروت لبنان)۔
- ۲۔ مختار الصحاح، باب الرءاء، ۳۷۱۔
- ۳۔ تفسیر القرطبی، ابو عبداللہ، محمد بن ابی بکر بن فرح، الانصاری، الخرزجی، الاندلسی (م ۶۷۱ھ)، ۲۶۳/۳، ط، الثالث، ۱۳۸۷ھ، دارالکتب المصریہ ودارالکتب العربی بیروت، لبنان۔ الحر ر الوجیر ابو محمد، عبدالحق ابن عطیہ الاندلسی، ۵۲۳/۲، ط، الاولی، ۱۴۰۱ھ/۱۹۸۱م، من مطبوعات راسة المحاکم الشرعیۃ الشون الدینیۃ بدولۃ القطر۔
- ۴۔ مختار الصحاح، باب الرءاء، ۳۷۲۔
- ۵۔ الفقہ الاسلامی وادلتہ، الدكتور، وھبہ الزحلی، الفصل الثانی عشر، الرهن، ۱۸۰/۵، ط، الثالث، ۱۴۰۹ھ/۱۹۸۹م، دارالفکر، سوريا، دمشق۔
- ۶۔ الھدایۃ، الامام، ابوالحسن، برهان الدین، علی بن ابی بکر، المرغینانی (م ۵۱۱ھ-۵۹۳ھ)، کتاب الرهن، ۵۱۳/۲، ط، ۱۴۰۵ھ/۱۹۸۵م، وزارة التعليم الفیدرالیہ، باسلام آباد۔ اشعۃ المذہبات، عبدالحق، محدث، دھلوی، کتاب الرهن، باب السلم، ۵۱۳/۴، ط، ۱۴۱۰ھ/۱۹۸۹م، فرید بک سٹال لاہور۔ بدائع الصنائع، ابوبکر بن مسعود، الکاسانی (م ۵۸۷ھ)، کتاب الرهن، ۳۷۷/۶، ط، اول، ۱۹۹۱م، دیال سگھ ٹرسٹ لاہور۔ نسبت روڈ، لاہور۔ معنی المحتاج الی معرفۃ الفاظ المہمان، شرح شیخ محمد الشربینی الخطیب علی متن المہمان لابن زکریا یحییٰ بن شرف النووی، کتاب الرهن، ۱۴۱/۲، ط، الاولی، ۱۳۹۹ھ/۱۹۷۹م، داراحیاء التراث العربی، بیروت، لبنان۔ عون المعبود شرح سنن ابی داؤد، ابوالطیب، محمد شمس الحق العظیم آبادی، باب فی الرهن، ۳۱۹/۱۰-۹، ط، الاولی، ۱۴۱۹ھ/۱۹۹۸م، دارالکتب العلمیہ، بیروت، لبنان۔
- ۷۔ کتاب التعریفات، العلامة، السید، الشریف، الحنفی، الجرجانی (۷۴۰-۸۱۶ھ)، باب الرءاء، ص/۱۱۲، ط، بدون تاریخ، مکتبہ حقانیہ ٹی بی ہسپتال روڈ، ملتان۔
- ۸۔ المدثر، ۳۸۔
- ۹۔ سنن الترمذی میں ”مرہونہ“ کی جگہ ”معلقہ“ کا لفظ آیا ہے اور امام ترمذی نے اس حدیث کو حسن کہا ہے (سنن الترمذی، امام، ابوعیسیٰ، محمد بن عیسیٰ الترمذی، کتاب الجنائز، باب ماجاء عن النبی ﷺ انه قال نفس المؤمن ۲۷۰/۳، ط، الثالث، ۱۰۷۸ھ، ۲۰۰۸م، مکتبۃ المعارف للنشر والتوزیع الریاض) البتہ نہایت المحتاج میں یہ حدیث مذکورہ الفاظ کے ساتھ بیان ہوئی ہے

- ۱۰۔ (نہیۃ الخجاج، شمس الدین محمد بن ابی العباس احمد بن حمزہ ابن شہاب الدین، الرلمی، (۱۰۰-۱۰۰ھ) کتاب الرهن، ۴/۲۲۸، ط/المکتبۃ الاسلامیۃ لصاحبہما الحاج ریاض الشیخ، بدون المدینۃ۔
- ۱۱۔ کتاب الفقہ علی المذاهب الاربعۃ، الامام، عبدالرحمن الجزیری، کتاب الرهن، ۲/۶۳۹، ط/الثانی ۱۹۷۸ء، شعبۂ مطبوعات محکمہ اوقاف پنجاب لاہور۔
- ۱۲۔ Dictionary Of Islamic Terms By Deeb Al-Khudawi P.207-208, Al Yamama Printing and Damascus P.O.Box 337 Edition /1st,2004 AD.Publishing
- ۱۳۔ کتاب التعریفات، باب الرءاء، ص/۱۱۲۔
- ۱۴۔ المجلۃ، مادہ ۷۰/ص/۱۵۷، ط/بدون تاریخ، نورمحمد کارخانہ تجارت کتب آرام باغ کراچی۔
- ۱۵۔ The transfer of property act 1882 chepter 4, 58(a)۔ قانون انتقال جائیداد از چوہدری صفیر احمد، ص/۱۲۰۔
- ۱۶۔ البقرۃ/۲۸۳۔ اس کے علاوہ سورۃ الطور آیت ۲۱ اور سورۃ المدثر آیت ۳۸ میں رہن کے الفاظ ملتے ہیں جن سے اس کے نفوی معانی کی وضاحت ہوتی ہے۔
- ۱۷۔ السنن الکبریٰ، الامام، الحافظ، ابوبکر، احمد بن الحسین بن علی البیہقی (م ۲۵۸ھ)، کتاب الرهن، باب جواز الرهن، ۶/۳۶، ط/بدون تاریخ، دارالفکر بیروت لبنان۔
- ۱۸۔ احناف کے نزدیک صاع کی مقدار ۳۲۶۱.۵ گرام جبکہ جمہور کا صاع ۲۱۷۲ گرام کا ہے۔ (مجموع لغۃ الفقہاء، الدكتور محمد رواس قلعہ جی، و الدكتور جلد، صادق، قنصلی، حرف الالف، ص/۲۷۰، ادارۃ القرآن والعلوم الاسلامیۃ، اشرف منزل، د/۴۳۷، کراچی، پاکستان)۔
- ۱۹۔ سنن ابن ماجہ، الامام ابو عبد اللہ محمد بن یزید بن ماجہ القرویٰ (م ۲۴۳ھ)، ابواب الرهن، ص/۱۷۸، ط/بدون تاریخ، ایچ ایم سعید کمپنی ادب منزل، پاکستان چوک، کراچی۔
- ۲۰۔ صحیح البخاری، الامام ابو عبد اللہ محمد بن اسماعیل البخاری (م ۲۵۶ھ)، باب الرهن فی الحضر، ۱/۳۴۱، ط/۱۴۰۵ھ۔ ۱۹۸۵ء، وزارتہ التعليم الفیدرالیۃ باسلام آباد۔ سنن النسائی، الحافظ الامام ابو عبد الرحمن احمد بن شعیب بن علی النسائی (م ۳۰۳ھ)، کتاب البیوع، باب الرهن فی الحضر، ۲/۱۹۶، ط/بدون تاریخ، ایچ ایم سعید کمپنی ادب منزل پاکستان چوک کراچی۔
- ۲۱۔ سنن ابن ماجہ، ابواب الرهن، ص/۱۷۸۔
- ۲۲۔ سنن ابن ماجہ، ابواب الرهن، ص/۱۷۸۔
- ۲۳۔ صحیح البخاری، باب الرهن مرکوب و مخلوب، ۱/۳۴۱، رقم الحدیث/۲۳۴۶۔
- ۲۴۔ السنن الکبریٰ، کتاب الرهن، ۶/۳۸۔
- ۲۵۔ یہ حدیث مرسل ہے (سنن الکبریٰ، کتاب الرهن، باب من قال الرهن مضمون، ۶/۴۴)۔
- ۲۶۔ السنن الکبریٰ، کتاب الرهن، باب من قال الرهن مضمون، ۶/۴۱۔

اقسام رہن کا شرعی و تحقیقی جائزہ

- ۲۵۔ السنن الکبریٰ، باب من قال الرهن مضمون، ۶/۳۰۔ متعدد اسناد کے ساتھ یہ حدیث حضرت انس رضی اللہ عنہ سے روایت ہے (التعلیق المغنی علی سنن دارالقطنی، ابوالطیب، محمد شمس الحق العظیم آبادی، ۳/۳۲ / رقم الحدیث/۱۲۳، ط/ بدون تاریخ، نشر السنۃ ملتان پاکستان)۔ کتاب المراسیل لمحق بسنن ابی داؤد، ابوداؤد، سلیمان بن اشعث، مجتہد فی الازدی (۲۰۲-۲۷۵ھ) ص/۱۱/ حدیث ۱۹۷، ۱۹۸، ۱۹۹، ط/ ۱۹۸۲م وارة التعليم الفیدرالیۃ باسلام آباد۔
- ۲۶۔ عین الھدایۃ، (اردو)، مترجم، السید، امیر علی، کتاب الرهن، ۳/۳۳۹، ط/ بدون تاریخ، ادارہ نشریات اسلام، قذافی مارکیٹ، اردو بازار، لاہور۔ بدایۃ الجہد ونہایۃ المقصد، ابوالولید، محمد بن احمد بن محمد بن احمد بن رشد، القریطی (م ۵۹۵ھ) کتاب الرهن، ۱/۲۳۵، ط/ المکتبۃ التجاریۃ الکبریٰ بمصر ص ۵۷۸۔ المغنی، ابو محمد، عبداللہ بن احمد بن محمد بن قدامہ، المقدسی الحسینی (م ۶۲۰ھ) کتاب الرهن، ۳/۳۶۲، ط/ بدون تاریخ، مکتبۃ الریاض الحدیثیۃ بالریاض۔ موسوعۃ الاجماع فی الفقہ الاسلامی، سعدی ابوجیب، مادہ/ رہن ۲/۳۹۷، ط/ الثالثہ، ۱۳۱۹ھ/ ۱۹۹۹م، دارالفکر دمشق۔
- ۲۷۔ بدایۃ الجہد، کتاب الرهن، ۱/۲۳۵۔ المغنی، کتاب الرهن، ۳/۳۶۲۔
- ۲۸۔ موسوعۃ الاجماع، مادہ/ رہن، ۲/۳۹۷۔ بدایۃ الجہد، کتاب الرهن، ۱/۲۳۵۔
- ۲۹۔ بدایۃ الجہد، کتاب الرهن، ۱/۲۳۵۔ المہذب، الامام ابواسحاق، ابراہیم بن علی بن یوسف، الفیر وزآبادی الشیرازی، کتاب الرهن، ۱/۳۰۵، ط/ بدون تاریخ، مطبوعۃ عیسیٰ البابی الحسینی دشرکاء بمصر۔ المغنی، کتاب الرهن، ۳/۳۶۲۔
- ۳۰۔ اشرف الھدایۃ، اردو شرح حدایۃ، مولانا، جمیل احمد، سکروڈی، کتاب الرهن، ۱۳/۱۳۵، ط/ بدون تاریخ، مکتبۃ امدادیۃ، ٹی بی ہسپتال روڈ، ملتان، پاکستان۔
- ۳۱۔ قانون انتقال جائیداد ایکٹ ۱۸۸۲، مرتبہ چوہدری صغیر احمد ایڈوکیٹ، ص/ ۱۸۷، ط/ سن ندراد، منصور بک ہاؤس کچہری روڈ انارکلی لاہور۔
- ۳۲۔ نفس المرجع، ص/ ۱۸۷۔
- ۳۳۔ نفس المرجع، دفعہ/ ۵۸ ص/ ۱۲۰۔
- ۳۴۔ قانون انتقال ملکیت، مادہ/ ۵۹۔
- ۳۵۔ قانون انتقال ملکیت، مادہ/ ۵۸ فقرہ/ ب۔
- ۳۶۔ فقہی مقالات، مفتی، محمد تقی العثماني، ۱/۹۲، ط/ ۱۹۹۳م، مبین اسلامک پبلشرز ۱۸۸/۱۔ لیاقت آباد کراچی ۱۹۔
- ۳۷۔ اسلامی بینکاری اور غرر، ڈاکٹر، اعجاز احمد، صدیقی، ص/ ۹۳، ط/ ۱۳۷۷ھ۔ ۲۰۰۶ء ادارہ اسلامیات، موہن روڈ، چوک اردو بازار، کراچی۔
- ۳۸۔ مضاربت سود کا اہم متبادل، ڈاکٹر حافظ عبدالرحیم، ص/ ۱۱۶، ط/ اول، ۱۹۹۸م، مکتبۃ قاسمیہ، ملتان، پاکستان۔
- ۳۹۔ البقرۃ/ ۲۸۳۔
- ۴۰۔ جواهر العقود و معین القضاة والموقعین والشہوہ، العلامة، شمس الدین، محمد بن احمد، المنہاجی، الاسیوطی من القرن التاسع الهجری، کتاب الرهن، ۱/۱۵۲، ط/ الاولاد ۱۳۷۳ھ/ ۱۹۵۵م، مطبوعۃ الحمدیہ۔ بدایۃ الجہد، کتاب الرهن، ۱/۲۳۵۔ تفسیر البحر المحیط، ابو حیان، محمد بن یوسف الاندلسی الغرناطی (۶۵۳ھ-۷۵۳ھ)، ۲/۳۵۵، ط/ الثانيہ ۱۴۰۳ھ/ ۱۹۸۳م، دارالفکر للطبع والنشر والتوزیع۔ موسوعۃ الاجماع، مادہ/ رہن، ۲/۹۷-۳۹۸۔

اقسام رہن کا شرعی و تحقیقی جائزہ

- ۴۱۔ چودھویں رپورٹ، ص/۱۳۹، ط/۱۳۰۴ھ/۱۹۸۳م، اسلامی نظریاتی کونسل اسلام آباد پاکستان۔
- ۴۲۔ تفصیلات ملاحظہ ہوں: فقہی مقالات جلد ۱ ص ۱۳۸ تا ۱۳۸ میں ملاحظہ ہو۔
- ۴۳۔ فقہی مقالات، ۱/۹۶-۹۳۔
- ۴۴۔ اہم فقہی فیصلے، ترتیب و پیشکش، مجاہد الاسلام قاسمی، ص/۱۰۰، ط/دوم نومبر ۱۹۹۹م، ادارۃ القرآن والعلوم الاسلامیہ، ڈی/۴۳۷، ایسٹ لسبیلہ، کراچی، پاکستان۔
- ۴۵۔ جدید معاملات کے شرعی احکام، مفتی احسان اللہ شائق، ۱/۹۳، ط/فروری، ۲۰۰۷ء، دارالاشاعت، اردو بازار، ایم اے جناح روڈ، کراچی، پاکستان۔
- ۴۶۔ قانون انتقال ملکیت سیکشن ۵۸/فقہہ/و
- ۴۷۔ قانون انتقال جائیداد، سید اظہار حیدر رضوی، ص/۹۶-۹۷۔
- ۴۸۔ قانون انتقال جائیداد، سید اظہار حیدر رضوی، ص/۹۶-۹۷۔
- ۴۹۔ چودھویں رپورٹ، ص/۱۳۹۔
- ۵۰۔ اسلامی بینکاری اور غرض/۹۳۔
- ۵۱۔ قسطوں پر خرید و فروخت، مرتبہ، مجاہد الاسلام قاسمی، ص/۳۲، ط/اول ۲۰۰۲م، ادارۃ القرآن، کراچی نمبر ۵
- ۵۲۔ قانون انتقال جائیداد، سید اظہار حیدر رضوی، ص/۹۷۔
- ۵۳۔ چودھویں رپورٹ، ص/۸۵۔
- ۵۴۔ قانون انتقال جائیداد، چوہدری صغیر احمد، دفعہ ۵۸/ص/۱۲۰۔
- ۵۵۔ جدید معاملات کے شرعی احکام، ۱/۶۹۔
- ۵۶۔ شرح مجلہ للاتامی، مترجمہ، مفتی امجد العلی، دفعہ ۳۲/ص/۱۰۰، اشاعت/اول، ۱۳۰۶ھ/۱۹۸۶م، ادارہ تحقیقات اسلامی الجامعۃ الاسلامیہ العالمیہ اسلام آباد پاکستان۔ رد المحتار علی الدر المختار متن تہذیب الابصار، ابن عابدین الشامی (ت ۱۲۵۲ھ/۱۸۱۰م)، کتاب البیوع، مطلب فی بیع الوفاء، ۷/۸۱-۵۸۰، ط/بدون تاریخ، مکتبہ رشیدیہ سرکی روڈ، کوئٹہ پاکستان
- ۵۷۔ الحجیۃ، مادہ/۱۱۸، ص/۳۹۔
- ۵۸۔ قانون انتقال جائیداد، سید اظہار حیدر رضوی ایڈوکیٹ، دفعہ ۵۸/ص/۹۲-۹۳۔
- ۵۹۔ قانون انتقال جائیداد، سید اظہار حیدر رضوی، ص/۹۲-۹۱۔ قانون انتقال جائیداد، مرتبہ چوہدری صغیر احمد/۱۳۰۔
- ۶۰۔ فتاویٰ خیریہ، کتاب البیوع، ۱/۲۴۵، دار المعرفۃ بیروت۔
- ۶۱۔ شرح الحجیۃ (عربی) الاتامی، ۲/۱۱۔ (۴) العقود الدرزیہ، ابن عابدین شامی (ت ۱۲۵۲ھ) کتاب النکاح، باب الوالی، ۱/۱۸، و کتاب الرهن، ۲/۲۵، ارگ بازار قندھار افغانستان۔
- ۶۲۔ العطا یا النبویہ فی الفتاویٰ الرضویہ، الامام، احمد رضا، خان، الرضوی، البریلوی (م ۱۳۳۰ھ) کتاب البیوع، باب بیع الوفاء، ۷/۱۷

- ۲۳-۶۲۵، ط/۱۲۲۳ھ-۲۰۰۳ء، رضا فاؤنڈیشن، جامعہ نظامیہ، اندرون لوہاری گیٹ، لاہور۔
- ۶۳۔ ردالمحتار علی الدر المختار، کتاب البیوع، مطلب فی بیع الوفاء، ۵۸۱/۷۔
- ۶۴۔ ردالمختار، کتاب البیوع، مطلب فی بیع الوفاء، ۵۸۰/۷۔
- ۶۵۔ شرح المجلہ (عربی) الا تاسی، ۲/۴۱۵۔
- ۶۶۔ الفتاویٰ الہندیہ، کتاب البیوع، مطلب بیع الوفاء، ۳/۲۰۹۔
- ۶۷۔ جدید معاملات کے شرعی احکام، ۱/۶۹۔
- ۶۸۔ ردالمحتار علی الدر المختار، کتاب البیوع، مطلب فی بیع الوفاء، ۵۸۲/۷۔
- ۶۹۔ ردالمحتار علی الدر المختار، کتاب البیوع، مطلب فی الشرط الفاسد، ۷/۲۸۲۔ الفتاویٰ الخیریہ کتاب البیوع ۱/۲۲۶۔
- ۷۰۔ ردالمحتار علی الدر المختار، کتاب البیوع، مطلب فی بیع الوفاء، ۷/۸۲-۵۸۱۔
- ۷۱۔ فتاویٰ رضویہ، کتاب البیوع، باب بیع الوفاء، ۷/۶۲۶۔
- ۷۲۔ صحیح البخاری، کتاب الاجارات، باب السمرۃ، ۱/۳۰۳۔
- ۷۳۔ المجلہ، مادہ/۱۱۸، ص/۳۹۔
- ۷۴۔ ردالمحتار علی الدر المختار، کتاب البیوع، مطلب فی بیع الوفاء، ۷/۸۰-۵۸۱۔
- ۷۵۔ ردالمحتار علی الدر المختار، کتاب البیوع، مطلب فی بیع الوفاء، ۷/۵۸۰۔
- ۷۶۔ شرح مجلہ (اردو)، الا تاسی، دفعہ/۳۲، ص/۱۰۰۔ ردالمحتار علی الدر المختار، کتاب البیوع، مطلب فی بیع الوفاء، ۷/۵۸۰۔
- ۷۷۔ غایۃ الاوطار ترجمہ در مختار، ۳/۱۹۲۔
- ۷۸۔ بدائع الصنائع (اردو) کتاب الرهن، ۶/۳۵۴۔ شرح المجلہ (عربی)، الا تاسی، ۲/۴۱۷۔
- ۷۹۔ قانون انتقال جائیداد، سید اظہار حیدر رضوی، ص/۹۵-۹۶۔
- ۸۰۔ قانون انتقال ملکیت، ص/۶۷۔
- ۸۱۔ قانون انتقال جائیداد، چوہدری صغیر احمد، ص/۱۳۰۔
- ۸۲۔ قانون انتقال جائیداد، سید اظہار حیدر رضوی، ص/۹۴-۹۵۔
- ۸۳۔ تبیان القرآن، غلام رسول رضوی، ۱/۱۰۶۳، ط/۱۲۲۰ھ/۱۹۹۹م، فرید بک سٹال ۱۳۸ اردو بازار لاہور۔
- ۸۴۔ بدائع الصنائع (عربی)، کتاب الرهن، ۶/۱۲۶۔ عمدۃ القاری شرح صحیح البخاری، العلامة، بدرالدین، ابو محمد، محمود بن احمد العینی (م ۸۵۵ھ/۱۴۵۱م)، کتاب الرهن فی المحضر، باب الرهن مرکب و مخلوب، ۱۳/۷۳، ط/دارالاحیاء التراث العربی بیروت لبنان۔
- ۸۵۔ کتاب الفقہ علی المذہب الاربعہ، کتاب الرهن، ۲/۷۶-۷۷۔ بدایۃ المجتہد، کتاب الرهن، ۱/۲۴۷۔ کتاب الفروع، شمس الدین ابو عبد اللہ محمد بن اسحاق المقدسی (م ۶۲۳ھ)، باب الرهن، ۴/۲۲۵، ط/الثانیہ، ۱۳۸۱ھ/۱۹۶۲م، دار مصر للطباعة ۳۷ شارع کامل صدق الحجلہ

اقسام رہن کا شرعی و تحقیقی جائزہ

- ۸۶۔ حاشیہ نمبر 21 ملاحظہ ہو۔
- ۸۷۔ اسلامی بیکنوں میں رائج مزاحمہ کا طریقہ کار، ڈاکٹر، مولانا، اعجاز احمد، صدیقی، ص/۱۱۹، ط/۱۳۲۷ھ/۲۰۰۶ء، ادارہ اسلامیات، موہن روڈ، چوک اردو بازار، کراچی۔
- ۸۸۔ شرح مجلہ، الاتاسی، دفعہ/۸۳/ص/۳۵۸۔
- ۸۹۔ امداد الفتاویٰ، مولانا، اشرف علی تھانوی، مولانا، مفتی محمد شفیع، کتاب الرهن، ۳/۲۵۹، ط/سوم ۱۳۹۷ھ، مکتبہ دارالعلوم کراچی ۱۴۔ تفسیر القرطبی، ۳/۲۶۶۔
- ۹۰۔ فتح القدر، کتاب الحوالہ، ۶/۳۵۶، ط/مکتبہ رضویہ سکھر۔
- ۹۱۔ المدونۃ الکبریٰ، الامام، انس بن مالک، الاصحی (م ۱۷۹ھ)، کتاب الرهن، ۳/۱۶۳، ط/۱۴۰۶ھ/۱۹۸۶م، دارالفکر للطباعة والنشر بیروت لبنان۔
- ۹۲۔ السنن الکبریٰ، ۵/۳۵۰، حدیث/۱۰۷۱۵۔
- ۹۳۔ الفقہ علی المذاهب الاربعہ، ۲/۳۳۳۔
- ۹۴۔ الام، باب یفسد من الرهن من الشرط، ۳/۱۵۵۔
- ۹۵۔ شرح المہذب، ۳/۲۳۵۔
- ۹۶۔ المدونۃ الکبریٰ، کتاب الرهن، ۳/۱۶۳۔
- ۹۷۔ بحیری علی الخطیب، الشیخ، سلیمان البجیری، ۳/۶۱، ط/۱۳۹۸ھ/۱۹۷۸م، دارالمعرفۃ للطباعة والنشر، بیروت، لبنان۔ مغنی المحتاج، کتاب الرهن، ۲/۱۲۲۔ مغنی، کتاب الرهن، ۳/۲۲۳، ۲۲۷۔
- ۹۸۔ شرح المہذب، ۳/۲۳۵۔
- ۹۹۔ قانون انتقال جائیداد، مرتبہ چوہدری صغیر احمد، ص/۱۳۲۔
- ۱۰۰۔ قانون انتقال جائیداد، سید اظہار حیدر رضوی، ص/۱۴۱۔
- ۱۰۱۔ قانون انتقال جائیداد، چوہدری صغیر احمد، دفعہ/۱۰۰/ص/۱۸۵-۱۸۸۔
- ۱۰۲۔ قانون انتقال جائیداد، سید اظہار حیدر رضوی، دفعہ/۱۰۰/ص/۱۴۱ ادا بالعد۔
- ۱۰۳۔ چودھویں رپورٹ ص/۱۴۹۔
- ۱۰۴۔ نفس المرجح، ص/۱۵۰-۱۴۹۔
- ۱۰۵۔ نفس المرجح، ص/۸۵۔
- ۱۰۶۔ نفس المرجح، ص/۱۵۰۔
- ۱۰۷۔ نفس المرجح، ص/۸۵۔
- ۱۰۸۔ اسلامی مالیاتی طریقہ کار بلا سود، بنگلہ، محمد حفیظ ارشد ملک، ص/۱۳۰، ط/۲۰۰۵ء، المحفیظ ویلفیئر ٹرسٹ رجسٹرڈ اسلام آباد۔

اقسام رہن کا شرعی و تحقیقی جائزہ

- ۱۰۹۔ تفصیلات کے لئے درج ذیل آیات ملاحظہ ہوں: البقرة/۲۳۵، المائدة/۱۲، الحجر/۱۱، النخاس/۱۸، المزمل/۲۰۔
- ۱۱۰۔ Dictionary Of Islamic Terms By Deeb Al-Khudawi P.421, Al Yamama Printing and P.O.Box 337 Edition /1st, 2004 AD. Publishing Damascus
- ۱۱۱۔ اسلامی بینکوں میں رائج مراہجہ کا طریقہ کار، ڈاکٹر، اعجاز احمد، صدیقی، ص/۲۱، ط/۱۳۲۷ھ۔ دسمبر ۲۰۰۶ء ادارہ اسلامیات، موہن روڈ، چوک اردو بازار، کراچی۔
- ۱۱۲۔ اہم فقہی فیصلے، ص/۲۶-۲۷۔
- ۱۱۳۔ اسلامی بینکوں میں رائج مراہجہ کا طریقہ کار، ص/۲۱۔
- ۱۱۴۔ اسلامی بینکوں میں رائج مراہجہ کا طریقہ کار، ص/۵۹۔
- ۱۱۵۔ جدید اقتصادی مسائل شریعت کی نظر میں، ص/۵۹، ط/دوم، دسمبر ۱۹۹۷ء، انسٹی ٹیوٹ آف پالیسی اسٹڈیز اسلام آباد۔
- ۱۱۶۔ اسلامی بینکاری کی بنیادیں، مفتی محمد تقی عثمانی، ص/۳۲-۳۳، ط/بدون تاریخ، مکتبہ العارفی جامعہ اسلامیہ امدادیہ فیصل آباد، پاکستان۔
- ۱۱۷۔ اسلامی بینکوں میں رائج مراہجہ کا طریقہ کار، ص/۶۱۔
- ۱۱۸۔ نفس المرجح۔
- ۱۱۹۔ غرک صورتیں، ڈاکٹر اعجاز احمد صدیقی، ص/۳۶۳، ط/۱۳۲۸ھ/۲۰۰۷م، ادارۃ المعارف کراچی۔
- ۱۲۰۔ المہمو طلال امام السنخسی، کتاب الرحمن، ص/۷۰، ط/الثالثہ بدون تاریخ، دار المعرفۃ للطباعة والنشر بیروت لبنان۔
- ۱۲۱۔ اسلامی بینکاری اور غرر، ص/۹۳۔
- ۱۲۲۔ اسلامی بینکاری کی بنیادیں، ص/۳۷۔
- ۱۲۳۔ اسلامی بینکاری کی بنیادیں، ص/۲۹۔ بعض فقہاء کی رائے میں طبعی اضافہ جات مثلاً بکریوں کے بچے وغیرہ کو منافع جات میں شمار کیا جائے گا اور مضارب اور رب المال ان کو طے شدہ تناسب سے باہمی طور پر تقسیم کریں گے (روضۃ الطالبین، الامام النووی، ۵/۱۲۵، ط/۱۴۰۵-۱۹۸۵م، المکتب الاسلامی بیروت)۔
- ۱۲۴۔ جدید اقتصادی مسائل شریعت کی نظر میں، ص/۵۳۔
- ۱۲۵۔ جدید اقتصادی مسائل شریعت کی نظر میں، ص/۵۶۔
- ۱۲۶۔ اسلامی بینکاری کی بنیادیں، ص/۱۹۵۔
- ۱۲۷۔ اسلامی بینکاری کی بنیادیں، ص/۱۹۶۔
- ۱۲۸۔ جدید اقتصادی مسائل شریعت کی نظر میں، ص/۱۹۔
- ۱۲۹۔ اسلامی بینکاری کی بنیادیں، ص/۱۰-۲۰۲۔
- ۱۳۰۔ اسلامی بینکاری کی بنیادیں، ص/۲۰۲۔
- ۱۳۱۔ اسلامی مالیاتی طریقہ کار، ص/۳۱۔
- ۱۳۲۔ جدید معاملات کے شرعی احکام، ص/۸۸۔

اقسام رہن کا شرعی و تحقیقی جائزہ

- ۱۳۳۔ فقہی مقالات، مفتی محمد تقی عثمانی، ۸۷/۱۔
- ۱۳۴۔ جدید اقتصادی مسائل شریعت کی نظر میں، چھٹا البرکہ سیمینار فتویٰ نمبر ۲۳، ص/۲۲۔
- ۱۳۵۔ سنن الترمذی، کتاب البیوع، باب/۱۸، باب ماجاء فی النہی عن بیعتین فی بیعة (ح ۱۲۳۱) ص/۲۹۲۔
- ۱۳۶۔ جدید اقتصادی مسائل شریعت کی نظر میں، چھٹا البرکہ سیمینار فتویٰ نمبر ۲۳، ص/۲۲۔
- ۱۳۷۔ نیل الاوطار، محمد بن علی بن محمد الشوکانی (م ۱۲۵۰ھ)، ۱۷۲/۵، ط/۱۳۸۰ھ/۱۹۶۱م، شرکت مطبعة ومصطفیٰ البابی الحلبي۔
- ۱۳۸۔ فقہی مقالات، ۸۷/۱۔
- ۱۳۹۔ سنن الترمذی، کتاب البیوع، باب/۱۸، (ح ۱۲۳۱)، باب ماجاء فی النہی عن بیعتین فی بیعة، ص/۲۹۲۔
- ۱۴۰۔ المصنوع، شمس الدین السنحسی، ۸/۱۲۔ مفتی الحاج، کتاب الرهن، ۳۱/۲۔ حاشیہ الدسوقی علی الشرح الکبیر للدرودیر، الشیخ محمد بن احمد بن عرفیہ الدسوقی المالکی (م ۱۲۳۰ھ)، ۵۸/۳، ط/الاولیٰ ۱۳۱۷ھ/۱۹۹۶م، دارالکتب العلمیة بیروت لبنان۔
- ۱۴۱۔ قسطوں پر خرید و فروخت کے شرعی احکام، مرتبہ، مجاہد الاسلام قاسمی، مقالہ ادھارا اور بلا قسط خرید و فروخت از خالد سیف اللہ، رحمانی، ص/۱۳-۱۴، ط/اول ۲۰۰۲م، ادارۃ القرآن، کراچی نمبر ۵، پاکستان۔ اہم فقہی فیصلے، ص/۱۱۷-۱۱۹۔
- ۱۴۲۔ الفتاویٰ العالیہ المعروف بالفتاویٰ الہندیہ، تالیف، العلامة الشیخ نظام، کتاب البیوع، باب الرابع فی حبس المبیع، ۱۵/۳، ط/بدون تاریخ، مکتبہ رشیدیہ سرکی روڈ کونست۔
- ۱۴۳۔ فقہی مقالات، ۸۸-۸۹۔
- ۱۴۴۔ رد المحتار علی الدر المختار لمعن تنویر الابصار، کتاب الرهن، باب ما یجوز ارتہانہ وما لا یجوز، ۱۰/۱۰۹۔
- ۱۴۵۔ رد المحتار علی الدر المختار، کتاب الرهن، باب ما یجوز ارتہانہ وما لا یجوز، ۱۰/۱۰۹۔
- ۱۴۶۔ فقہی مقالات، ۸۸-۸۹۔
- ۱۴۷۔ الجامع الصغیر، الحافظ، ابو عبد اللہ محمد بن الحسن الشیبانی (۱۳۲ھ-۱۸۹ھ)، کتاب الرهن، ص/۴۸۸، ط/بدون تاریخ، ادارۃ القرآن والعلوم الاسلامیہ، دی/۴۳۷۔ ایست ۵، کراچی، پاکستان۔
- ۱۴۸۔ رد المحتار علی الدر المختار لمعن تنویر الابصار، کتاب الرهن، باب ما یجوز ارتہانہ وما لا یجوز، ۱۰/۱۰۹۔
- ۱۴۹۔ فقہی مقالات، ۸۸/۱۔
- ۱۵۰۔ المغنی، کتاب الرهن، ۴/۴۲۰۔
- ۱۵۱۔ المغنی، کتاب الرهن، ۴/۴۲۷۔
- ۱۵۲۔ اسلامی بینکاری کی بنیادیں، مفتی محمد تقی عثمانی، ص/۱۰۵۔
- ۱۵۳۔ اسلامی بینکاری کی بنیادیں، مفتی محمد تقی عثمانی، ص/۱۰۶۔